

خفیہ

ایوان میں پیش کئے جانے سے قبل اشاعت کی اجازت نہیں ہے



صوبائی اسمبلی پنجاب

بروز بدھ 25 اکتوبر 2017

فہرست غیر نشان زدہ سوالات اور جوابات

بابت

ہاؤسنگ، شہری ترقی و پبلک ہیلتھ انجینئرنگ

بروز پیر 16- اکتوبر 2017 کے ایجنڈا سے جناب سپیکر کے احکامات کی روشنی میں زیر التواء سوالات

ضلع ننکانہ صاحب میں ہاؤسنگ سکیموں سے متعلقہ تفصیلات

1342: جناب طارق محمود باجوہ: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

(الف) ضلع ننکانہ میں سال 2013، 2014 اور 2015 میں کون کون سے ہاؤسنگ سکیمیں بنائی گئی تفصیل سے بتائیں؟

(ب) ان سکیموں میں کتنی منظور شدہ اور کتنی غیر منظور شدہ ہیں تفصیل الگ الگ بیان کریں؟

(ج) کیا حکومت غیر منظور شدہ سکیموں کے خلاف کارروائی کرنے کا ارادہ رکھتی ہے؟

(تاریخ وصولی 8 مارچ 2016 تاریخ ترسیل 26 مارچ 2016)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف) LDA کو سال 2014 میں ضلع ننکانہ صاحب کی تمام تحصیل میونسپل ایڈمنسٹریشنز سے 18 پرائیویٹ ہاؤسنگ سکیموں

کاریکارڈ منتقل ہوا۔ جس کے مطابق 7 سکیمیں منظور شدہ، 5 غیر منظور شدہ جبکہ 6 زیر کارروائی تھیں۔ علاوہ ازیں سال 2015

میں LDA سٹاف نے مزید 13 غیر قانونی سکیموں کی نشاندہی کی۔

(ب) ریکارڈ کے مطابق 7 سکیمیں منظور شدہ اور 19 غیر منظور شدہ ہیں۔ تفصیل تہہ (الف) ایوان کی میز پر رکھ دی ہے۔

(ج) ایل ڈی اے نے LDA ACT-1975 (ترمیمی) اور LDA PHS Rules-2014 کے تحت غیر

قانونی ہاؤسنگ سکیموں کے مالکان اور ڈویلپرز کے خلاف مندرجہ ذیل کارروائی کی ہے۔

۱۔ مالکان و قابضان کو LDA Act زبردفعہ 5/13 کے تحت نوٹسز جاری کئے گئے۔

۲۔ غیر قانونی سکیموں میں اراضی کی رجسٹری اور انتقال پر پابندی کی درخواست متعلقہ ڈسٹرکٹ کلکٹر کو ارسال کی گئی ہے۔

۳۔ بجلی، پانی اور گیس کی سہولیات کو منقطع کرنے کی درخواستیں متعلقہ محکمہ جات کو ارسال کی گئی ہیں۔

۴۔ عوام الناس کی اطلاع کے لئے قومی اخبارات میں اشتہار بھی دیئے گئے۔

۵۔ سکیموں کے سپانسرز/ ڈویلپرز کے خلاف حسب ضابطہ کارروائی کے لئے متعلقہ تھانے میں شکایات بھی جمع کروائی گئی ہیں۔

۶۔ جون 2017 کو 8 غیر قانونی سکیموں کی مسماری بھی عمل میں لائی گئی ہے۔

۷۔ اس کارروائی کے نتیجے میں 6 سکیموں کے مالکان نے منظوری کے لئے LDA میں درخواستیں جمع کروائی ہیں۔

(تاریخ وصولی جواب 11 اکتوبر 2017)

لاہور: سعدی پارک مزنگ میں واٹر فلٹریشن پلانٹ سے متعلقہ تفصیلات

1632: محترمہ فائزہ احمد ملک: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

(الف) سعدی پارک مزنگ لاہور میں کتنے فلٹریشن پلانٹ کہاں کہاں، کب تعمیر کئے گئے تھے، ان میں سے کتنے کس بناء پر بند پڑے ہیں؟

(ب) ان فلٹریشن پلانٹ کی دیکھ بھال کس کی ذمہ داری ہے؟

(ج) کیا یہ درست ہے کہ ان فلٹریشن پلانٹ کی مناسب دیکھ بھال نہ ہونے کی وجہ سے بند ہیں؟

(د) کیا حکومت ان بند فلٹریشن پلانٹ کو چلانے یا نیا لگانے کا ارادہ رکھتی ہے تو کب تک، اگر نہیں تو کیوں؟

(تاریخ وصولی 5 اگست 2016 تاریخ ترسیل 27 ستمبر 2016)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف) سعدی پارک مزنگ لاہور میں کوئی فلٹریشن پلانٹ نہیں ہے۔

(ب) ایضا

(ج) ایضا

(د) سعدی پارک مزنگ لاہور میں JICA کے تعاون سے نئے ٹیوب ویل کی تنصیب کے بعد ایک عد فلٹریشن پلانٹ نصب کیا جائے گا جو اس سال 2017 کے دوران چالو کر دیا جائے گا۔

(تاریخ وصولی جواب 2 اکتوبر 2017)

پنجاب صاف پانی کمپنی سے متعلقہ تفصیلات

1690: جناب احسن ریاض فقیانہ: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

(الف) پنجاب صاف پانی کمپنی کب قائم کی گئی، اس کے مقاصد کیا ہیں نیز اس کی کتنے دفاتر کس کس شہر میں قائم ہیں؟

(ب) اس کے لاہور میں کتنے دفاتر کہاں کہاں ہیں ان میں کتنے ملازمین کس عمدہ اور گریڈ میں کام کر رہے ہیں، کتنے ملازمین

کنٹریکٹ پر کام کر رہے ہیں؟

(ج) اس کے لاہور میں جو دفاتر ہیں، کتنے کرایہ پر ہیں ان کا ماہانہ کرایہ کتنا ہے اور ان کے مالکان کون کون ہیں؟

(د) اس کمپنی کے قیام کے وقت کتنا سرمایہ تھا اور اس کا ٹارگٹ کتنا تھا اب تک کتنا ٹارگٹ achieve کیا گیا ہے بقایا ٹارگٹ

Achieve نہ کرنے کی وجوہات کیا ہیں؟

(تاریخ وصولی 8 نومبر 2016 تاریخ ترسیل 20 نومبر 2016)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف) پنجاب صاف پانی کمپنی مارچ 2014 میں قائم کی گئی۔ اس کا مقصد صوبہ پنجاب کے دیہی عوام کو پیئے کا صاف اور محفوظ پانی فراہم کرنا ہے۔ اس کے دفاتر لاہور، فیصل آباد، بہاولپور، ملتان، ڈیرہ غازی خان، راولپنڈی اور سرگودھا میں ہیں۔

(ب) پنجاب صاف پانی کمپنی کالاہور میں ایک دفتر ہے اور ملازمین کی تفصیل ایوان کی میز پر رکھ دی ہے۔
پنجاب صاف پانی کمپنی

C1-44، گلبرگ III، ایم ایم عالم روڈ، لاہور

پنجاب صاف پانی کمپنی کے تمام ملازمین کنٹریکٹ پر کام کر رہے ہیں۔

(ج) لاہور میں پنجاب صاف پانی کمپنی کا ایک دفتر ہے۔ جو کہ سڑگت طارق کی ملکیت ہے اور اس کا ماہانہ کرایہ -/11,49,500 روپے ہے۔

(د) پنجاب صاف پانی کمپنی کے قیام کے وقت کمپنی کا سرمایہ 1000 ملین تھا۔ کمپنی اب تک پائلٹ پراجیکٹ کے طور پر جنوبی

پنجاب کی پانچ تحصیلوں بشمول لودھراں، خانپور، حاصل پور، دینپور اور منجین آباد میں 116 پلانٹس نصب کر چکی ہے۔ جس

سے ساڑھے 3 لاکھ سے زائد دیہی آبادی پیئے کا صاف اور محفوظ پانی حاصل کر رہی ہے۔ ٹارگٹ کے حصول کے لئے کمپنی کو

پنجاب صاف پانی کمپنی نار تھ اور ساؤتھ میں تقسیم کر دیا گیا ہے تاکہ منصوبے کی تکمیل بروقت کی جاسکے۔ اس کمپنی کا ٹارگٹ

صوبے کے تمام دیہی علاقوں میں پیئے کا صاف پانی فراہم کرنا ہے۔

بقایا ٹارگٹ Achieve نہ کرنے کی وجوہات میں بعض تکنیکی مسائل اور علاقہ کا وسیع و عریض ہونا اور واٹر ٹریٹمنٹ کی

پیچیدگیاں ہیں جس کے لئے منصوبہ بندی کی جا رہی ہے۔

(تاریخ و صولی جواب 11 اکتوبر 2017)

ملتان:- واٹر سپلائی کی سکیموں سے متعلقہ تفصیلات

1712: محترمہ فرزانہ بٹ: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

(الف) ضلع ملتان میں سال 2014-15 اور 2015-16 میں کل کتنی واٹر سپلائی سکیمیں شروع کی گئیں، ان میں سے

کتنی سکیمیں چالو حالت میں ہیں اور کتنی ابھی تک التواء میں ہیں اور کیوں، تفصیل فراہم کریں؟

(ب) ان سکیموں پر جو اخراجات آئے کیا ان کا آڈٹ کروایا گیا اگر نہیں تو کیوں؟

(ج) ضلع ملتان میں کتنی واٹر سپلائی سکیمیں چالو حالت میں ہیں اور کتنی بند پڑی ہیں تفصیل سے آگاہ فرمائیں؟

(تاریخ و صولی 5 ستمبر 2016 تاریخ ترسیل 24 فروری 2016)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف) چیف انجینئر (ساؤتھ) پبلک ہیلتھ انجینئرنگ ڈیپارٹمنٹ

ضلع ملتان میں شہر کی حدود و اساملتان کے زیر انتظام ہے۔ ملتان شہر کے علاوہ باقی شہری اور دیہی حدود محکمہ پبلک ہیلتھ انجینئرنگ کے زیر انتظام ہے۔ سال 2014-15 میں واٹر سپلائی کی کوئی سکیم شروع نہیں ہوئی۔ سال 2015-16 میں کل چار واٹر سپلائی سکیمیں شروع کی گئیں۔ ان میں سے ایک سکیم Rehabilitation رورل واٹر سپلائی سکیم حافظ والا، ملتان چالو حالت میں ہے اور باقی تین سکیمیں زیر تعمیر ہیں۔ ان کی تفصیل درج ذیل ہے۔

سیریل نمبر	سکیم کا نام	تخمینہ لاگت
1-	رورل واٹر سپلائی / سیوریج سکیم بھینی، ملتان۔	49.998 ملین روپے
2-	رورل واٹر سپلائی / سیوریج سکیم نائی والا، ملتان۔	50.000 ملین روپے
3-	رورل واٹر سپلائی / سیوریج سکیم کانیاں پور، ملتان۔	49.993 ملین روپے

واساملتان

ملتان شہر میں واسا کے زیر کنٹرول علاقہ کے لیے سال 2014-15 میں واٹر سپلائی کی کوئی سکیم شروع نہ کی گئی ہے البتہ سال

2015-16 میں ایک سکیم Augmentation/Replacement of Water Supply

System in Multan Phase-I

شروع کی گئی جس کا تخمینہ لاگت 150 ملین روپے تھا جو کہ سکیم چالو حالت میں ہے۔ واساملتان کے زیر انتظام اس وقت کوئی واٹر سپلائی سکیم التواء میں نہ ہے۔

(ب) چیف انجینئر (ساؤتھ) پبلک ہیلتھ انجینئرنگ ڈیپارٹمنٹ

ان سکیموں پر جو اخراجات آئے ان کے اختتام پر سالانہ آڈٹ کروایا گیا ہے۔

واساملتان

واسا نے جو سکیم شروع کی اس کا سالانہ آڈٹ کروایا ہے۔

(ج) چیف انجینئر (ساؤتھ) پبلک ہیلتھ انجینئرنگ ڈیپارٹمنٹ

اس سوال کا جواب جز (الف) میں بیان کر دیا گیا ہے۔

واساملتان

ملتان شہر میں واسا کے زیر انتظام علاقہ کی کوئی بھی واٹر سپلائی سکیم بند نہ پڑی ہے۔

(تاریخ وصولی جواب 28 ستمبر 2017)

اوکاڑہ:- واٹر فلٹریشن پلانٹ سے متعلقہ تفصیلات

1713: محترمہ فرزانہ بٹ: کیا وزیر ہاؤسنگ، شہری ترقی و پبلک ہیلتھ انجینئرنگ اذراہ نوازش بیان فرمائیں گے کہ:-

(الف) کیا یہ درست ہے کہ اوکاڑہ شہر میں نصب شدہ واٹر فلٹریشن پلانٹس، عدم دیکھ بھال و ضروری مرمت نہ ہونے کی وجہ سے بند ہو چکے ہیں یا اپنی استعداد سے کم کام کر رہے ہیں؟

(ب) اگر جواب اثبات میں ہے تو اوکاڑہ شہر میں نصب شدہ واٹر فلٹریشن پلانٹس کی بحالی کیلئے حکومت کیا اقدامات اٹھا رہی ہے؟

(ج) کیا موجودہ حکومت اوکاڑہ شہر میں نصب شدہ ان واٹر فلٹریشن کا پرفارمنگ کا آڈٹ کروایا گیا ہے تو اس کی تفصیلات کیا ہیں نیز اس آڈٹ کی روشنی میں حکومت کیا اقدامات اٹھا رہی ہے؟

(تاریخ وصولی 5 دسمبر 2016 تاریخ ترسیل 24 فروری 2016)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف) محکمہ پبلک ہیلتھ انجینئرنگ ڈیپارٹمنٹ نے اوکاڑہ شہر میں صرف دو عدد فلٹریشن پلانٹ لگائے ہیں جن مقامات پر یہ فلٹریشن پلانٹ لگائے ہیں ان کی تفصیل درج ذیل ہے۔

1- نزد علی ٹرسٹ ہسپتال اوکاڑہ،

2- ڈسٹرکٹ بار کونسل اوکاڑہ،

یہ دونوں فلٹریشن پلانٹ اپنی استعداد کے مطابق کام کر رہے ہیں اور احسن طریقہ سے چل رہے ہیں۔

(ب) محکمہ پبلک ہیلتھ انجینئرنگ ڈیپارٹمنٹ نے جو دو عدد فلٹریشن پلانٹ لگائے تھے وہ بالکل درست حالت میں چل رہے ہیں اور لوگ صاف پانی سے مستفید ہو رہے ہیں۔

(ج) محکمہ پبلک ہیلتھ انجینئرنگ ڈیپارٹمنٹ نے اوکاڑہ شہر میں صرف دو عدد فلٹریشن پلانٹ لگائے ہیں ان پلانٹس کی پانی کی کوالٹی کو وقتاً فوقتاً مقامی پبلک ہیلتھ انجینئرنگ ڈیپارٹمنٹ کی لیبارٹری سے ٹیسٹ کیا جاتا ہے۔

(تاریخ وصولی جواب 28 ستمبر 2017)

ملتان میں واٹر سپلائی سے متعلقہ تفصیلات

1714: محترمہ فرزانہ بٹ: کیا وزیر ہاؤسنگ، شہری ترقی و پبلک ہیلتھ انجینئرنگ اذراہ نوازش بیان فرمائیں گے کہ:-

(الف) کیا یہ درست ہے کہ ملتان شہر کی صرف 45 فیصد آبادی کو واٹر سپلائی کی سہولت و اس فراہم کر رہا ہے وہ بھی مضر صحت ہے؟

(ب) کیا حکومت اس شہر میں موجود واٹر سپلائی کی بہتری کے لئے کوئی منصوبہ بندی کر رہی ہے نیز بقیہ شہر میں واٹر سپلائی کی سہولت فراہم کرنے کا ارادہ رکھتی ہے اگر ہاں تو کب تک؟

(تاریخ وصولی 5 دسمبر 2016 تاریخ ترسیل 24 فروری 2016)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف): واسا ملتان شہر کی 55 فیصد آبادی کو صاف پانی کی سہولت فراہم کر رہا ہے۔ صاف پانی کو 425 فٹ کی گہرائی سے حاصل کیا جا رہا ہے جو کہ مضر صحت نہ ہے۔

(ب): ملتان شہر کے جن علاقوں میں واٹر سپلائی کی سہولت میسر نہ ہے ان علاقوں میں واٹر سپلائی کی سہولت فراہم کرنے کے لئے ایک سکیم Water Supply Scheme for un-served areas of Multan جس کا تخمینہ لاگت 515 ملین روپے ہے، حکومت کو منظوری کے لئے بھیجی گئی ہے، اس سکیم سے مزید 10 فیصد آبادی مستفید ہو سکے گی۔

(تاریخ وصولی جواب 28 ستمبر 2017)

لاہور میں صدیق ٹریڈ سنٹر کے بالمقابل برج سے متعلقہ تفصیلات

1773: جناب احسن ریاض فقیانہ: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

(الف) مین بلیوار ڈگلبگ لاہور پر صدیق ٹریڈ سنٹر کے بالمقابل بنائے جانے والے آہنی اوور ہیڈ پیل کی لاگت کیا ہے اس پیل پر

ڈیزائن بنانے کا کیا مقصد ہے اس پر کتنا لوہا/سٹیل استعمال ہوا ہے؟

(ب) مذکورہ ڈیزائن کے بغیر پیل بنانے کی لاگت کتنی تھی؟

(ج) استنبول چوک لاہور میں آرٹ ورک کی لاگت کتنی ہے؟

(تاریخ وصولی 21 فروری 2017 تاریخ ترسیل 5 مئی 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف) ایل ڈی اے نے صدیق ٹریڈ سنٹر کے بالمقابل کوئی آہنی اوور ہیڈ پیل تعمیر نہیں کیا۔ ایل ڈی اے سے متعلقہ نہ ہے۔

(ب) ایضا

(ج) ایضا

(تاریخ وصولی جواب 11 اکتوبر 2017)

ڈیرہ غازی خان: نواز شریف پارک کے بارے سے متعلقہ تفصیلات

1803: محترمہ نجمہ بیگم: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

نواز شریف پارک ڈیرہ غازی خان میں کتنے ملازمین تعینات ہیں اور ان کی کیا ذمہ داریاں ہیں اس پارک کی تزئین و آرائش کے لیے

موجودہ سال کتنے فنڈز جاری ہوئے ہیں اگر نہیں تو کب تک جاری ہونگے؟

(تاریخ وصولی 17 مارچ 2017 تاریخ ترسیل 18 اپریل 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ

44 ملازمین مالی / سیدار، 02 ملازمین معذور کوٹہ مالی سیدار

02 ملازمین نائب قاصد، 01 جو نیئر کلرک اور 01 سب انجینئر

کل تعداد ملازمین = 50

پارک و شہر کے مختلف چوکس اور گرین، سیٹس کی دیکھ بھال کرنا

سال 2016-17 کے Second Half میں ترقیاتی منصوبوں کی مد میں 13 ملین کا 70% EXN. Provincial

High Way Department D.G. Khan کے اکاؤنٹ میں بھیجے گئے ہیں جو کہ ترقیاتی منصوبوں

کی Administrative Approval نہ ہونے کی وجہ سے خرچ نہیں ہو سکے ہیں۔

RS.9356130/-

(تاریخ وصولی جواب 30 اگست 2017)

لاہور: عزیز بھٹی ٹاؤن کے سیوریج سے متعلقہ تفصیلات

1809: محترمہ حنا پرویز بٹ: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

(الف) عزیز بھٹی ٹاؤن لاہور میں پچھلے تین سالوں کے دوران سیوریج کے کون کون سے منصوبہ جات کی منظوری دی گئی، علیحدہ علیحدہ سال وار تفصیل سے آگاہ کریں؟

(ب) ان منصوبوں میں کتنے منصوبے ایسے ہیں جو بروقت مکمل ہو چکے ہیں اور کتنے ایسے منصوبے ہیں جو نامکمل ہیں؟

(ج) کیا حکومت مسلم آباد میاں غلام نبی پارک میں بھی سیوریج سسٹم بچھانے کا ارادہ رکھتی ہے تو کب تک اگر نہیں تو اس کی وجوہات کیا ہیں؟

(تاریخ وصولی 20 مارچ 2017 تاریخ ترسیل 18 اپریل 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف) عزیز بھٹی ٹاؤن واسلاہور میں پچھلے تین سالوں کے دوران 16 عدد منصوبہ جات کی منظوری دی گئی جن کی تفصیل ایوان کی میز پر رکھ دی ہے۔

(ب) درج بالا تمام منصوبہ جات کو بروقت مکمل کیا جا چکا ہے۔

(ج) مسلم آباد غلام نبی پارک میں واسا عزیز بھٹی ٹاؤن کا سیوریج سسٹم موجود ہے اور کچھ پرانی سیوریج لائن کو تبدیل کرنے کی ضرورت ہے جو فنڈز کی دستیابی پر مرحلہ وار تبدیل کر دی جائیں گی۔

(تاریخ وصولی جواب 30 اگست 2017)

لاہور: عزیز بھٹی ٹاؤن میں سیوریج سسٹم سے متعلقہ تفصیلات

1810: محترمہ حنا پرویز بٹ: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

- (الف) عزیز بھٹی ٹاؤن لاہور کے کل کتنے علاقے ہیں جن میں سال 2015-16 میں نیا سیوریج ڈالا گیا؟
 (ب) اس ٹاؤن میں کتنے علاقے ایسے ہیں جن میں پرانا سیوریج سسٹم ہے اور کتنے علاقے یا آبادیاں ایسی ہیں جن میں سیوریج سسٹم موجود نہیں ہے؟
 (ج) کیا یہ درست ہے کہ کچھ علاقے ایسے ہیں جن کا سیوریج سسٹم پرانا اور ضروریات کے لئے ناکافی ہونے کی وجہ سے اکثر بند رہتا ہے؟
 (د) کیا حکومت عزیز بھٹی ٹاؤن کے پرانے سیوریج سسٹم کو تبدیل کرنے کا ارادہ رکھتی ہے تو کب تک اور سیوریج ڈالنے کا کام کب تک مکمل کر لیا جائے گا؟

(تاریخ وصولی 20 مارچ 2017 تاریخ ترسیل 18 اپریل 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ

- (الف) واساع عزیز بھٹی ٹاؤن میں سال 2015-16 کے دوران 16 علاقوں میں سیوریج سسٹم تبدیل کیا گیا ہے۔
 (ب) واساع عزیز بھٹی ٹاؤن کے زیر انتظام تمام علاقوں میں سیوریج سسٹم موجود ہے۔ کچھ علاقوں میں ٹاؤن کا سیوریج بچھایا ہوا ہے جس کی سیوریج بلاکج کی شکایت محکمہ روزانہ کی بنیاد پر حل کرتا ہے اور پرانے سیوریج سسٹم کو مرحلہ وار تبدیل کیا جائے گا۔
 (ج) یہ درست ہے کہ عزیز بھٹی ٹاؤن کے کچھ علاقوں میں سیوریج سسٹم پرانا ہے جہاں سیوریج بندش شکایات نسبتاً زیادہ ہیں جن کو روزانہ کی بنیاد پر حل کیا جا رہا ہے۔
 (د) واساع عزیز بھٹی ٹاؤن کا پرانا سیوریج فنڈز کی دستیابی پر مرحلہ وار تبدیل کیا جائے گا۔

(تاریخ وصولی جواب 30 اگست 2017)

لاہور:- حلقہ پی پی 144 میں واٹر سپلائی کے ٹھیکہ سے متعلقہ تفصیلات

1816: محترمہ نگہت شیخ: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

- (الف) پی پی 144 لاہور میں سال 2013-14 کے دوران کتنی آبادیوں / علاقوں کو واٹر سپلائی کی سہولت اور سیوریج کی سہولت فراہم کی گئی؟
 (ب) مذکورہ حلقہ میں اس وقت واٹر سپلائی کی سہولت فراہم کرنے کے لئے کس کمپنی کو ٹھیکہ دیا گیا ہے؟
 (ج) مذکورہ واٹر سپلائی کی سیکیموں پر کل کتنی رقم خرچ ہوئی سیکیم وائر خرچ کی گئی رقم کی تفصیل فراہم کی جائے؟
 (تاریخ وصولی 6 اپریل 2017 تاریخ ترسیل 3 مئی 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف) حلقہ پی پی 144 شمالا مارٹاؤن ڈائریکٹوریٹ و اسامیں سال 14-2013 کے دوران 13 عدد آبادیوں کو واٹر سپلائی کی سہولت فراہم کی گئی۔ جبکہ مذکورہ حلقہ میں اس عرصہ کے دوران سیوریج کی کوئی سکیم عمل میں نہ آئی۔

(ب) مذکورہ حلقہ میں واٹر سپلائی کی سہولت فراہم کرنے کے ٹھیکہ جات 7 عدد کمپنیوں کو دیئے گئے۔ جن کی تفصیل ایوان کی میز پر رکھ دی ہے۔

(ج) مذکورہ حلقہ میں واٹر سپلائی کی سکیموں پر کل 46.916 ملین روپے رقم خرچ ہوئی۔ تفصیل ایوان کی میز پر رکھ دی ہے۔

(تاریخ وصولی جواب 30 اگست 2017)

لاہور: حلقہ پی پی 153 میں صاف پانی پروجیکٹ سے متعلقہ تفصیلات

1819: محترمہ شنیلاروت: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

لاہور پی پی 153 میں صاف پانی پروجیکٹ کے زیر اہتمام کوئی پروجیکٹ زیر تعمیر ہے اگر نہیں تو حکومت کب تک یہ پروجیکٹ اس حلقہ میں شروع کرنے کا ارادہ رکھتی ہے؟

(تاریخ وصولی 10 اپریل 2017 تاریخ ترسیل 11 مئی 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ

پنجاب صاف پانی کمپنی صرف دیہی علاقوں میں پانی کی فراہمی کی ذمہ دار ہے۔

(تاریخ وصولی جواب 11 اکتوبر 2017)

پی پی 7 تحصیل ٹیکسلا میں واٹر سپلائی سکیموں سے متعلقہ تفصیلات

1832: حاجی ملک عمر فاروق: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

(الف) پی پی 7 تحصیل ٹیکسلا کے رورل ایریا میں واٹر سپلائی کی کل کتنی سکیمیں 2013 تا 2016 کے دوران شروع کی گئیں ہیں مکمل تفصیل فراہم کی جائے؟

(ب) ان سکیموں پر کل کتنی رقم خرچ کی گئی علیحدہ علیحدہ تفصیل بیان کریں؟

(ج) کتنی سکیمیں کام کر رہی ہیں اور کتنی سکیموں پر کام جاری ہے اور یہ کب تک مکمل ہو جائیں گی؟

(تاریخ وصولی 14 جون 2017 تاریخ ترسیل 7 جولائی 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف) پی پی 7 تحصیل ٹیکسلا کے رورل ایریا میں 2013 تا 2016 کے دوران محکمہ پبلک ہیلتھ انجینئرنگ کے تحت کوئی نئی واٹر سپلائی سکیم شروع نہیں کی گئی۔

(ب) کوئی نہیں

(ج) چونکہ کوئی نئی سکیم شروع نہ کی گئی ہے لہذا مکمل ہونے کا سوال نہیں پیدا ہوتا۔

(تاریخ وصولی جواب 28 ستمبر 2017)

لاہور:- گلی چودھری لیاقت مرحوم مدینہ کالونی کھاڑک میں پائپ ڈالنے سے متعلقہ تفصیلات

1841: میاں محمد اسلم اقبال: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

(الف) کیا یہ درست ہے کہ واسانے گلی چودھری لیاقت مرحوم کونسلروالی (پل لیاقت ٹوکے والا سے مدینہ چوک) مدینہ کالونی کھاڑک ملتان روڈ لاہور میں پینے کے پانی کے پائپ ڈال دیئے ہیں؟

(ب) کیا یہ بھی درست ہے کہ مذکورہ گلی سے ملحقہ چودھری محمد حسین والی گلی نمبر 1 میں پینے کے پانی کے پائپ نہیں ڈالے گئے؟

(ج) اگر مذکورہ بالا سوالوں کے جواب اثبات میں ہیں تو محمد حسین والی گلی نمبر 1 میں پانی کے پائپ ڈالنے کا حکومت ارادہ رکھتی ہے تو کب تک اگر نہیں تو وجوہات بیان فرمائیں؟

(تاریخ وصولی 6 جولائی 2017 تاریخ ترسیل 20 جولائی 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف) جی ہاں یہ درست ہے کہ گلی چودھری لیاقت مرحوم کونسلروالی (پل لیاقت ٹوکے والا سے مدینہ چوک) مدینہ کالونی کھاڑک ملتان روڈ لاہور میں پینے کے پانی کے پائپ ڈال دیئے ہیں۔

(ب) یہ درست ہے۔ کیونکہ مذکورہ گلی آگے سے بند ہے اور اس کی لمبائی 75 فٹ ہے۔ اس لئے لوگوں کو مین پائپ لائن سے پانی مہیا کر دیا گیا ہے۔ تاہم کنکشن پوائنٹ گھروں کے قریب دینے کیلئے لائن بچھانی زیر غور ہے۔

(ج) یہ گلی Punjab Development Programe میں شامل ہے۔ اور رواں سال 18-2017 میں فنڈز کی دستیابی پر اس میں نئی لائن ڈال دی جائے گی۔

(تاریخ وصولی جواب 28 ستمبر 2017)

لاہور:- یو سی 79 مہاجر آباد میں محکمہ ہاؤسنگ کی اراضی کی الاٹمنٹ سے متعلقہ تفصیلات

1842: ڈاکٹر نوشین حامد: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

(الف) کیا یہ درست ہے کہ محکمہ ہاؤسنگ کے چلڈرن پارک، قبرستان اور واٹرورکس کی اراضی قانونی طور پر کسی پرائیویٹ فرد کو الاٹ / فروخت نہیں کی جاسکتی ہے؟

(ب) کیا یہ بھی درست ہے کہ یو-سی 79 مہاجر آباد سوڈیوال ملتان روڈ لاہور جہاں پانی والی ٹینکی و ٹیوب ویل نصب ہیں اور اسی اراضی کے بقیہ حصے پر بچوں کا پارک بھی تھا؟

(ج) کیا یہ بھی درست ہے کہ محکمہ ہاؤسنگ نے 1990 میں مذکورہ واٹرورکس کی سرکاری اراضی کو اوانے پونے صرف ہزاروں روپے میں غیر قانونی طور پر فروخت کر دیا تھا؟

(د) اگر جزبائے بالا کا جواب اثبات میں ہے تو کیا حکومت اس عوام الناس کے مفاد میں استعمال میں ہونے والی اراضی کو پرائیویٹ شخص سے حاصل / خرید کر کے دوبارہ اس جگہ کو اصل حالت میں کرنے کے لئے چار دیواری بنا کر بچوں کا پارک بنانے کا ارادہ رکھتی ہے اگر ہاں تو کب تک نہیں تو اس کی وجوہات سے آگاہ کیا جائے؟

(تاریخ وصولی 6 جولائی 2017 تاریخ ترسیل 20 جولائی 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف) جی ہاں۔ محکمہ ہاؤسنگ نے سوڈیوال کالونی لاہور میں واٹرورکس / پانی والی ٹینکی کے لیے اراضی مختص کی اور اس میں پانی کی ٹینکی اور ٹیوب ویل لگایا ٹینکی کے ساتھ والا رقبہ خالی پڑا رہا۔ مختلف لوگوں نے سال 1990 میں وزیر اعلیٰ پنجاب کو وہ خالی جگہ الاٹ کرنے کے لیے درخواستیں گزاریں۔ جس پر محکمہ نے ایک سمری برائے منظوری وزیر اعلیٰ کو ارسال کی سمری منظور ہونے کے بعد خالی جگہ پر پلاننگ کر کے 6 عدد پلاٹس برقبہ 4.5 مرلے فی پلاٹ ان درخواست گزاروں کو وزیر اعلیٰ نے الاٹ کر دیئے جن کا کل رقبہ 1 کنال 7 مرلے بنتا ہے۔

(ب) درست نہ ہے۔ پانی والی ٹینکی کے ساتھ خالی جگہ بچوں کے پارک کے لیے مختص نہ کی گئی تھی۔

(ج) درست نہ ہے ٹینکی والی جگہ پر کچھ لوگوں نے ناجائز تعمیرات کر رکھی تھیں۔ مجوزہ جگہ کو ناجائز قابضین سے خالی کروا کر باقاعدہ وزیر اعلیٰ سے منظوری حاصل کر کے 6 پلاٹ بنائے گئے اور ان کی الاٹمنٹ بھی دفتر وزیر اعلیٰ سے کی گئی۔

(د) الاٹ شدہ پلاٹوں کے الاٹیوں نے اپنے الاٹ شدہ پلاٹوں پر تعمیر مکمل کر لی ہے اور رہائش پذیر ہیں۔ ان پلاٹوں کی الاٹمنٹ کی منسوخی کے لیے محلہ داروں نے مختلف عدالتوں میں کیسز دائر کیے جو کہ سول کورٹ تا سپریم کورٹ آف پاکستان ان الاٹیوں کے حق میں فیصلہ ہو چکا ہے اور محکمہ عدالتی فیصلوں کا پابند ہے۔

(تاریخ وصولی جواب 28 ستمبر 2017)

لاہور: پی پی 153 میں واٹر سپلائی اور سیوریج کی تفصیل

1843: محترمہ شنیلاروت: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

- (الف) سال 2015-16 میں پی پی 153 لاہور میں واٹر سپلائی اور سیوریج کے کتنے منصوبوں کی منظوری دی گئی؟
 (ب) یہ منصوبے کب شروع کئے گئے اور ان کی مدت تکمیل کیا تھی تفصیل سے آگاہ کیا جائے؟
 (تاریخ وصولی 6 جولائی 2017 تاریخ ترسیل 20 جولائی 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف) سال 2015-16 میں ٹاؤن شپ سب ڈویژن میں واٹر سپلائی اور سیوریج کے بارہ عدد کام ہوئے تھے جو کہ اپنے مقررہ وقت پر ختم ہو گئے۔

(ب) سال 2015-16 میں یہ منصوبے شروع ہوئے اور دو ماہ کی مدت میں ختم ہو گئے۔
 (تاریخ وصولی جواب 28 ستمبر 2017)

رائے ممتاز حسین بابر
 سیکرٹری

لاہور
 23-اکتوبر 2017

خفیہ

ایوان میں پیش کئے جانے سے قبل اشاعت کی اجازت نہیں ہے



صوبائی اسمبلی پنجاب

بروز بدھ 25- اکتوبر 2017

فہرست نشان زدہ سوالات اور جوابات

بابت

محکمہ ہاؤسنگ، شہری ترقی و پبلک ہیلتھ انجینئرنگ

بروز پیر 16- اکتوبر 2017 کے ایجنڈا سے جناب سپیکر کے احکامات کی روشنی میں زیر التواء سوالات
 بروز جمعرات مورخہ 27 اپریل 2017 کے ایجنڈا سے جناب سپیکر کے احکامات کی روشنی میں زیر التواء سوال
 ضلع گجرات: سال 2012-13 سیوریج کے منصوبہ جات و خرچ کی تفصیل
 *5622: محترمہ خدیجہ عمر: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں
 گے کہ:-

- (الف) ضلع گجرات میں 2012-13 سے اب تک کتنی رقم سیوریج کی سہولیات کی فراہمی پر خرچ ہوئی؟
 (ب) ان منصوبہ جات کے نام تخمینہ لاگت بتائیں؟
 (ج) کتنے منصوبے مکمل ہو چکے ہیں اور کتنے زیر تعمیر ہیں؟
 (تاریخ وصولی 26 دسمبر 2014 تاریخ ترسیل 24 فروری 2015)

جواب

وزیر ہاؤسنگ، شہری ترقی و پبلک ہیلتھ انجینئرنگ
 (الف) 430.544 ملین رقم سیوریج کی فراہمی پر خرچ ہوئی۔
 (ب)

سیکیم کا نام	تخمینہ لاگت	تاحال کل خرچہ
1- پرووین آف سیوریج سیکم سرانے عالمگیر ڈسٹرکٹ گجرات	70.577 ملین روپے	70.102 ملین روپے
2- پرووین آف سیوریج سیکم لالہ موسیٰ ڈسٹرکٹ گجرات	167.625 ملین روپے	150.004 ملین روپے
3- سیوریج اینڈ ڈرنج سیکم گجرات سٹی	50.000 ملین روپے	50.000 ملین روپے
4- اربن سیوریج / ڈرنج سیکم جلاپور جٹاں سٹی ڈسٹرکٹ گجرات	130.000 ملین روپے	103.800 ملین روپے
5- کنسٹرکشن آف 2 پمپ سٹیشن ایٹ اولڈ جی ٹی روڈ ڈرین گجرات	108.444 ملین روپے	56.638 ملین روپے

میزان	526.646 ملین روپے	430.544 ملین روپے
-------	-------------------	-------------------

(ج) ان میں سے 1 تا 3 منصوبہ جات مکمل ہو چکے ہیں جبکہ منصوبہ نمبر 4 اور 5 زیر تعمیر ہیں۔

(تاریخ وصولی جواب 11 اکتوبر 2017)

بروز جمعرات مورخہ 27 اپریل 2017 کے ایجنڈا سے جناب سپیکر کے احکامات کی روشنی میں زیر التواء سوال

گجرات: محکمہ پبلک ہیلتھ انجینئرنگ کا بجٹ اور متعلقہ دیگر تفصیلات

*5623: محترمہ خدیجہ عمر: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

(الف) محکمہ پبلک ہیلتھ انجینئرنگ گجرات کا مالی سال 2012-13 اور 2013-14 کا کل بجٹ کتنا تھا؟

(ب) محکمہ ہذا کے کتنے ملازمین اس ضلع میں تعینات ہیں؟

(ج) مذکورہ عرصہ کے دوران ملازمین کی تنخواہوں اور ٹی اے / ڈی اے کے اخراجات بتائیں؟

(د) ان کے پاس کتنی سرکاری گاڑیاں ہیں ان کے مذکورہ سالوں کے اخراجات بتائیں؟

(تاریخ وصولی 26 دسمبر 2014 تاریخ ترسیل 24 فروری 2015)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف)

سال	بجٹ
2012-13	107.176 ملین
2013-14	160.344 ملین

(ب) محکمہ ہذا میں کل 86 ملازمین تعینات ہیں۔

(ج)

سال	بجٹ
2012-13	Rs 14038398/-

Rs 18985292/-	2013-14
---------------	---------

(د)

سال	تعداد گاڑیاں	اخراجات
2012-13	3 عدد	Rs. 1280235/-
2013-14	3 عدد	Rs. 1455533/-

(تاریخ وصولی جواب 5 اگست 2015)

بروز جمعرات مورخہ 27 اپریل 2017 کے ایجنڈا سے معزز رکن کی درخواست پر زیر التواء سوال
لاہور:- گیسٹر و فیزا کے تحت سکیموں سے متعلقہ تفصیلات

*8490: محترمہ فائزہ احمد ملک: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان
فرمائیں گے کہ:-

(الف) کیا یہ درست ہے کہ سال 2014-15 اور 2015-16 میں گیسٹر و فیزا کے تحت 468.387
ملین اور 740 ملین روپے خرچ ہوئے ہیں؟

(ب) اس سکیم کے تحت لاہور شہر کے کن کن علاقوں میں پائپ لائن برائے صاف پانی تبدیل کی گئی ہے ان
کے نام بتائیں؟

(ج) یہ کام کن کن ملازمین کی نگرانی میں ہوا ہے ان کے نام، عہدہ بتائیں؟

(د) اگر یہ کام کسی غیر ملکی ادارے کی فنڈنگ سے ہوا ہے تو اس کا نام بتائیں؟

(تاریخ وصولی یکم دسمبر 2016 تاریخ ترسیل 24 فروری 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف) جی ہاں یہ درست ہے کہ سال 2014-15 اور 2015-16 میں گیسٹر و فیزا کے تحت

468.387 ملین اور 740 ملین روپے خرچ ہوئے ہیں۔

(ب) اس سکیم کے تحت لاہور شہر کے جن علاقوں میں پائپ لائن برائے صاف پانی تبدیل کی گئی ہے ان کے
نام درج ذیل ہیں۔

شادباغ، مصری شاہ، داتا نگر، فرخ آباد، باغبانپورہ، مغلیہ پورہ، فتح گڑھ، تاج پورہ، مصطفیٰ آباد، علامہ اقبال ٹاؤن، سمن آباد، سبزہ زار، اچھرہ، جوہر ٹاؤن، مصطفیٰ ٹاؤن، جوہلی ٹاؤن، گرین ٹاؤن اور انڈسٹریل ایریا، گلبرگ، اسلام پورہ، راوی روڈ، گلشن راوی، انارکلی

(ج) یہ کام جن ملازمین کی نگرانی میں ہوا ہے ان کے نام اور عہدہ درج ذیل ہیں۔

گنج بخش ٹاؤن: ۱۔ طارق محمود Director(O&M)GBT ۲۔ سلیم اشرف XEN(O&M)

۳۔ سہیل سندھو XEN(O&M) ۴۔ شوکت علی ایس ڈی او ۵۔ شیخ عظمت ایس ڈی او ۶۔ عاطف سب انجینئر ۷۔ فیضان سب انجینئر ۸۔ نصیر زاہد سب انجینئر ۹۔ سعید سب انجینئر اقبال ٹاؤن:

۱۔ اسلم خان نیازی Director(O&M)AIT ۲۔ بابر حبیب XEN (O&M) AIT

۳۔ سہیل چیمہ XEN(O&M)AIT ۴۔ حافظ غفران صادق ایس ڈی او ۵۔ منیر افضل ایس ڈی او ۶۔ عتیق ایس ڈی او ۷۔ محمد سیف ایس ڈی او ۸۔ سلیمان نثار ایس ڈی او راوی ٹاؤن: ۱۔ عثمان بابر

XEN(O&M-I)RT

۲۔ غلام مجتبیٰ XEN(O&M-II)RT ۳۔ اسد علی اختر XEN(O&M-III)RT ۱۔ محمد رفیق

ایس۔ ڈی۔ او (شاہدرہ)

۲۔ اسلم اشرف ایس۔ ڈی۔ او (شادباغ) ۳۔ محمد ادریس ایس۔ ڈی۔ او (مصری شاہ) ۴۔ شرجیل حسن ایس۔ ڈی۔ او (داتا نگر) ۵۔ غلام مصطفیٰ ایس۔ ڈی۔ او (سٹی) ۱۔ محمد شفیق (سب انجینئر) ۲۔ اعجاز سلیم (سب انجینئر)

شالیمار ٹاؤن: ۱۔ غفران احمد Director(O&M)S&ABT ۲۔ مدثر جاوید

XEN(O&M)ST ۱۔ میاں محمد ریاض ایس۔ ڈی۔ او (مغلیہ پورہ) ۲۔ رانا نفاقت علی ایس۔ ڈی۔ او (باغبانپورہ) ۳۔ عبدالرحمن ایس۔ ڈی۔ او (تاجپورہ) ۴۔ مدثر جاوید ایس۔ ڈی۔ او (فتح گڑھ) ۵۔ حافظ احسان ایس۔ ڈی۔ او

نشر ٹاؤن : ۱۔ شکیل احمد کاشمیری Director(O&M)NT ۲۔ اشفاق ترمذی

XEN(O&M)NT ۱۔ منیر حسین گجر ایس۔ ڈی۔ او (انڈسٹریل ایریا) ۲۔ شمس ایوب ایس۔ ڈی۔ او (گرین ٹاؤن) ۱۔ عمران قمر سب انجینئر (گرین ٹاؤن)

۲۔ محمد شبیر احمد سب انجینئر ۳۔ شیخ عمران سب انجینئر

گلمبرگ ٹاؤن : ۱۔ شیخ محمد اکرم Director(O&M)GT ۲۔ محمد دانش XEN(O&M)GT۔

حبیب الرحمن ایس۔ ڈی۔ او (مزننگ) ۲۔ خواجہ ہمایوں ایس۔ ڈی۔ او (شملمہ ہل) ۳۔ امجد علی ایس۔ ڈی۔ او

(گلمبرگ) ۱۔ عمران اسلم سب انجینئر (مزننگ) ۲۔ معظم شہریار سب انجینئر (گلمبرگ) ۳۔ کامران ایوب

سب انجینئر (شملمہ ہل)

(د) یہ تمام کام گورنمنٹ آف پنجاب کی فنڈنگ سے مکمل کئے گئے۔

(تاریخ وصولی جواب 25 اپریل 2017)

بروز جمعرات مورخہ 27 اپریل 2017 کے ایجنڈا سے معزز رکن کی درخواست پر زیر التواء سوال

گجرات :- پی پی 113 میں واٹر سپلائی کی سکیموں سے متعلقہ تفصیلات

*8515: میاں طارق محمود: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں

گے کہ :-

(الف) ضلع گجرات پی پی 113 میں کتنی واٹر سپلائی سکیم چل رہی ہیں جن سے لوگ پینے کے لئے پانی لے

رہے ہیں اور کتنی واٹر سپلائی سکیم بند پڑی ہیں ان کی بندش کی کیا وجوہات ہیں؟

(ب) کیا یہ درست ہے کہ پانی نہ ملنے اور واٹر سپلائی بند ہو جانے کی وجہ سے جہاں پانی خراب ہے ان لوگوں کی

پریشانی کے لیے کیا بندوبست کیا گیا ہے؟

(ج) جو واٹر سپلائی سکیم بند ہیں ان کو کب تک کام کے قابل بنا دیا جائے گا؟

(تاریخ وصولی 6 دسمبر 2016 تاریخ ترسیل 11 مارچ 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف) ضلع گجرات میں پی پی 113 میں واٹر سپلائی کی کل 24 سکیمیں ہیں جن میں سے 10 سکیمیں چل

رہی ہیں اور 14 سکیمیں بند پڑی ہیں۔ ان سکیموں کی تفصیل ایوان کی میز پر رکھ دی گئی ہے۔

(ب) یہ درست ہے کہ واٹر سپلائی بند ہونے کی وجہ سے پانی نہ ملنے کی بنا پر لوگوں کو پریشانی کے حل کا محکمہ

کے پاس کوئی بندوبست نہ ہے کیونکہ محکمہ ہذا مکمل شدہ واٹر سپلائی کی سکیموں کے چلانے، مرمت و دیکھ بھال

کا ذمہ دار نہ ہے۔ دیہی علاقوں میں تمام واٹر سپلائی سکیمیں مکمل ہونے کے بعد چلانے، مرمت و دیکھ بھال کی غرض سے CBO کے حوالے کر دی جاتی ہیں۔
(ج) بند شدہ واٹر سپلائی سکیموں کی بحالی کے لئے محکمہ نے ایک مرحلہ وار پروگرام شروع کر رکھا ہے جو کہ سال 2017-18 میں مکمل ہوگا۔

(تاریخ وصولی جواب 25 اپریل 2017)

بروز جمعرات مورخہ 27 اپریل 2017 کے ایجنڈا سے معزز رکن کی درخواست پر زیر التواء سوال
لاہور:- یوسی 79 مہاجر آباد میں سرکاری اراضی سے متعلقہ تفصیلات

*8581: ڈاکٹر نوشین حامد: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں
گے کہ:-

(الف) کیا یوسی-79 مہاجر آباد سوڈیوال ملتان روڈ لاہور جہاں پانی والی ٹینکی و ٹیوب ویل نصب ہے یہ
سرکاری اراضی کتنی ہے؟

(ب) کیا یہ بھی درست ہے کہ محکمہ نے اس سرکاری اراضی میں سے تقریباً 15 مرلہ کسی پرائیویٹ قبضہ مافیا
کو الاٹ کر دی ہے یہ الاٹمنٹ کس قانون کے تحت کی گئی ہے تفصیل سے آگاہ کیا جائے؟

(ج) اگر جہاں بالاکا جواب اثبات میں ہے تو کیا حکومت اس جگہ کو قبضہ مافیا سے واگزار کروانے کا ارادہ
رکھتی ہے اگر ہاں تو کب تک نہیں تو اس کی وجوہات سے ایوان کو آگاہ کیا جائے؟

(تاریخ وصولی 12 جنوری 2017 تاریخ ترسیل 6 مارچ 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف) پانی والی ٹینکی یوسی 79 سوڈیوال ملتان روڈ لاہور سرکاری اراضی میں بنی ہوئی ہے جس کا رقبہ 2
کنال 7 مرلے پر مشتمل ہے۔

(ب) یہ غلط ہے کہ اراضی قبضہ مافیا کو الاٹ کی گئی ہے۔ بلکہ اضافی جگہ پر محکمہ نے 1990 میں تقریباً 4.5
مرلے سائز کے 6 پلاٹ بنائے تھے جس کا رقبہ 1 کنال اور 5 مرلے پر مشتمل ہے۔ جس کی الاٹمنٹ اس وقت
کے وزیر اعلیٰ صاحب نے مستحق لوگوں کو کی تھی۔

(ج) ماسٹر پلان کے مطابق کل رقبہ 3 کنال 12 مرلے تھا جس میں سے تقریباً 4.5 مرلے کے 6 پلاٹس بنائے گئے جیسا کہ جز (ب) میں بیان کیا گیا ہے اب بقایا رقبہ 2 کنال 7 مرلے ہے جو واسا کے زیر اہتمام ہے۔

(تاریخ وصولی جواب 25 اپریل 2017)

بروز جمعرات مورخہ 27 اپریل 2017 کے ایجنڈا سے معزز رکن کی درخواست پر زیر التواء سوال

راولپنڈی فوارہ چوک پارکنگ پلازہ کی نیلامی سے متعلقہ تفصیلات

*8779: جناب محمد عارف عباسی: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

(الف) راولپنڈی فوارہ چوک پارکنگ پلازہ کی نیلامی میں حصہ لینے والی کمپنیوں کی تفصیلات سے ایوان کو آگاہ کیا جائے؟

(ب) نیلامی میں حصہ لینے والی ہر کمپنی کی پیشکش کی تفصیلات سے آگاہ کیا جائے؟

(ج) کیا یہ بھی درست ہے کہ ڈیڑھ کروڑ کی پیشکش کو رد کر کے من پسند ٹھیکیدار کو 85 لاکھ میں ٹھیکہ دے دیا گیا ہے؟

(د) کیا یہ درست ہے کہ ایک ٹھیکیدار نے اس وقت کے ڈی جی، RDA اور کمشنر کو درخواست دی تھی کہ وہ یہ ٹھیکہ ڈیڑھ کروڑ میں لینے کو تیار ہے؟

(ه) کیا یہ بھی درست ہے کہ ٹھیکیدار کی درخواست کے بعد ٹھیکہ کا پروسیس چار ماہ کے لئے روک دیا گیا لیکن پھر اچانک 85 لاکھ میں یہ ٹھیکہ من پسند شخص کو دے دیا گیا اور RDA کو 65 لاکھ کا سالانہ نقصان ہو رہا ہے؟

(تاریخ وصولی 6 فروری 2017 تاریخ ترسیل 11 اپریل 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف) آر۔ ڈی۔ اے پارکنگ پلازہ میں کار، موٹر سائیکل و دیگر گاڑیوں کی نیلامی میں حصہ لینے والے افراد و کمپنیوں کی تفصیل درج ذیل ہے:-

۱۔ اعجاز محمود عباسی

۲۔ نعمان عارف

۳۔ آغا عماد علی ضیاء

۴۔ راجہ فاروق احمد

۵۔ شیخ ساجد (ایس اینڈ ایس کارپوریشن)

۶۔ راجہ زاہد لطیف

(ب) تفصیل درج ذیل ہے:-

۱۔ اعجاز محمود عباسی: 65 لاکھ سالانہ

۲۔ نعمان عارف: 51 لاکھ سالانہ

۳۔ آغا عماد علی ضیاء: 40 لاکھ سالانہ

۴۔ راجہ فاروق احمد: 63 لاکھ سالانہ

۵۔ شیخ ساجد (ایس اینڈ ایس کارپوریشن):

70 لاکھ سالانہ

۶۔ راجہ زاہد لطیف: 85 لاکھ سالانہ

(ج) درست نہ ہے۔

(د) جی ہاں۔ ایک ٹھیکیدار مسمی ریاست علی جدون نے مورخہ 19.02.2015 کو اس وقت کے

ڈی۔ جی RDA اور کمشنر کو در خواست دی تھی جبکہ اخباری اشتہار کے مطابق ٹینڈر جمع کروانے کی تاریخ

مورخہ 18.02.2015 بوقت 11 بجے صبح تھی اور کھلنے کا ٹائم 02 بجے دن تھا۔ مذکورہ ٹھیکیدار

آر۔ ڈی۔ اے آفس میں ٹینڈر لینے مورخہ 18.02.2015 بوقت 11.30 سے 12.00 بجے آیا۔

بروئے قوانین، ٹائم کے بعد ٹھیکیدار کو ٹینڈر جاری نہیں کیا جاسکتا تھا۔

(ہ) درست نہ ہے۔ شکایت کنندہ ٹھیکیدار نے ڈی۔ جی، آر۔ ڈی۔ اے کو در خواست مورخہ

19.02.2015 کو دی تھی جبکہ مذکورہ ٹھیکہ مورخہ 23.02.2015 کو دے دیا گیا تھا۔

(تاریخ وصولی جواب 25 اپریل 2017)

بروز جمعرات مورخہ 27 اپریل 2017 کے ایجنڈا سے معزز رکن کی درخواست پر زیر التواء سوال

لاہور:- اچھرہ بازار میں سرکاری اراضی واگزار کروانے سے متعلقہ تفصیلات

*8792: میاں محمد اسلم اقبال: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

- (الف) کیا یہ درست ہے کہ اچھرہ بازار لاہور میں واسا کاٹیوب ویل نصب ہے؟
 (ب) کیا یہ بھی درست ہے کہ محکمہ واسا اور متعلقہ ٹی ایم اے کی ملی بھگت سے باقی زمین پر قبضہ ہو چکا ہے؟
 (ج) کیا حکومت یہ سرکاری اراضی خالی کروانے کا ارادہ رکھتی ہے اگر ہاں تو کب تک؟
 (تاریخ وصولی 10 فروری 2017 تاریخ ترسیل 18 اپریل 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ

- (الف) ہاں یہ درست ہے کہ اچھرہ بازار لاہور میں واسا کاٹیوب ویل نصب ہے
 (ب) یہ درست نہیں ہے کیونکہ ٹیوب ویل اور پانی کی ٹینکی واسا کی زمین پر ہے، مزید یہ کہ واسا کی زمین واسا کے زیر استعمال ہے جس پر کسی کا کوئی قبضہ نہیں ہے۔ بقیہ زمین TMA کے زیر استعمال ہے۔ اس پر قبضہ ہونے یا نہ ہونے کے متعلق سوال TMA سے پوچھا جائے۔
 (ج) اس سوال کا جواب جزو (ب) کے اندر دیا جا چکا ہے۔ واسا کی زمین پر کسی کا قبضہ نہیں ہے۔

(تاریخ وصولی جواب 25 اپریل 2017)

بروز جمعرات مورخہ 27 اپریل 2017 کے ایجنڈا سے معزز رکن کی درخواست پر زیر التواء سوال

ساہیوال شہر میں سیوریج اور پی پی 222 میں سیوریج کی منظوری سے متعلقہ تفصیلات

*8862: جناب محمد ارشد ملک، ایڈووکیٹ: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

- (الف) ساہیوال شہر کے کتنے علاقوں میں سال 15-2014 اور 16-2015 میں نیا سیوریج ڈالا گیا مکمل تفصیل سے آگاہ کریں؟

(ب) تحصیل ساہیوال حلقہ پی پی 222 کے دیہات / علاقے جن میں سیوریج سسٹم موجود نہ ہے ان کی مکمل تفصیل سے آگاہ کریں اور ان دیہات میں کب تک سیوریج دینے کا ارادہ ہے؟

(ج) کیا یہ درست ہے کہ ساہیوال شہر کا سیوریج سسٹم پرانا اور ضروریات کے لئے ناکافی ہونے کی وجہ سے اکثر بند رہتا ہے کیا حکومت کا Re facilitation کا ارادہ ہے تو کب تک؟

(د) کیا حکومت ساہیوال شہر اور اس کے گرد و نواح کے علاقوں میں پرانے سیوریج سسٹم کو تبدیل کرنے کا ارادہ رکھتی ہے تو کب تک تفصیل سے آگاہ کریں؟

(ه) کیا یہ بھی درست ہے کہ ساہیوال سٹی کے سیوریج کا ڈسپوزل R-6/89، R-6/94، R-6/87 میں ہے جس کا پرسان حال نہ ہے گندے پانی نے عوام کی زندگیوں کو اجیرن کر دیا ہے کیا اس کا تدارک کیا جا رہا ہے اگر ہاں تو کب تک اگر نہیں تو وجوہات سے آگاہ کیا جائے؟

(تاریخ وصولی 23 فروری 2017 تاریخ ترسیل 11 اپریل 2017)

جواب

وزیر ہاؤسنگ، شہری ترقی و پبلک سہولتیں انجینئرنگ

(الف) ساہیوال شہر میں سال 2014-15 اور سال 2015-16 میں ایک ایک سیوریج سسٹم بچھانے کا منصوبہ مکمل کیا گیا جن کی تفصیل One Page Note کی صورت میں (Annex-A) ایوان کی میز پر رکھ دی گئی ہے۔ ان منصوبوں کی تکمیل کے بعد ساہیوال شہر کے شمالی علاقے جیسے کہ محمدیہ ٹاؤن، جواد ٹاؤن، شادمان ٹاؤن، فیصل ٹاؤن، پاک ایونیو کالونی، حبیب ٹاؤن، کوٹ خادم علی شاہ، گنج شکر کالونی، مدینہ ٹاؤن، فرید ٹاؤن کا شمالی علاقہ، محمد پور روڈ کے ساتھ تمام آبادیاں، اڈہ R-6/89 اور چک نمبر R-6/89 کو سیوریج کی سہولت حاصل ہو گئی ہے۔

(ب) تحصیل ساہیوال حلقہ پی پی 222 میں کل 99 دیہات ہیں جن میں سے 15 دیہاتوں میں سیوریج / ڈرنج سسٹم موجود ہے تفصیل (Annex-B) ایوان کی میز پر رکھ دی گئی ہے۔ جبکہ باقی 84 دیہاتوں میں جزوی طور پر ڈرنج سسٹم موجود ہے۔ تاہم ان دیہاتوں میں حکومت ترقی بنیادوں پر سیوریج / ڈرنج سسٹم دینے کا ارادہ رکھتی ہے۔

(ج) یہ درست نہ ہے کہ ساہیوال شہر کا سیوریج سسٹم پرانا اور ضروریات کے لئے ناکافی ہے۔ تاہم کبھی کبھار کوئی نہ کوئی بندش ہو جاتی ہے جو کہ معمول کا عمل ہے۔ حکومت ساہیوال شہر کے سیوریج سسٹم کو مزید بڑھانا چاہتی ہے۔

(د) ساہیوال شہر اور اس کے گرد و نواح کے علاقوں مثلاً چک نمبر R-6/94 اور چک نمبر R-6/87 میں پرانا سیوریج سسٹم موجود ہے۔ جن کو گاؤں کی یوزر کمیٹیاں چلا رہی ہیں۔ تاہم حکومت ان علاقوں میں نیا سیوریج سسٹم ڈالنے کا ارادہ رکھتی ہے۔

(ہ) یہ درست نہ ہے۔ ساہیوال شہر کے شمالی حصے کے تین ڈسپوزل R-6/89، R-6/93 اور کچانور شاہ روڈ پر واقع ہیں جن کی دیکھ بھال میونسپل کارپوریشن کر رہی ہے اور اچھے طریقے سے چلا رہی ہے۔ تاہم ان دنوں بجلی کی طویل بندش کی وجہ سے کچھ مسائل درپیش آرہے ہیں۔

لوڈ شیڈنگ کے دوران گندے پانی کو گلیوں میں پھیلنے سے روکنے کیلئے تمام ڈسپوزل اسٹیشنز پر ڈیزل جنریٹر موجود ہیں جن کی مدد سے یہ مسئلہ حل کرنے کی ہمہ وقت کوشش کی جاتی ہے۔

(تاریخ وصولی جواب 25 اپریل 2017)

لاہور: ٹاؤن شپ میں قبرستان کی اراضی پر قبضہ کی تفصیلات

*2599: ڈاکٹر سید وسیم اختر: کیا وزیر ہاؤسنگ، شہری ترقی و پبلک، سیلتھ انجینئرنگ ازراہ نوازش بیان فرمائیں گے کہ:-

(الف) کیا یہ درست ہے کہ نل ڈی ٹاؤن شپ لاہور میں 26 کنال 5 مرلہ رقبہ پر مشتمل مسلمانوں کے لئے مخصوص قبرستان کی جگہ میں سے کچھ جگہ پر قبضہ کر کے ایک گتہ فیکٹری قائم کی گئی ہے یہ گتہ فیکٹری کتنے عرصہ سے قائم ہے؟

(ب) حکومت نے گتہ فیکٹری کے مالکان سے قبرستان کی جگہ خالی کروانے کے لیے کیا اقدامات اٹھائے ہیں اسی طرح قبرستان کے 12 مرلہ رقبہ پر نیئر کارپٹ فیکٹری کی انتظامیہ نے قبضہ کر کے راستہ بنایا ہوا ہے ان سے راستہ واپس لینے کے لئے کیا اقدامات اٹھائے گئے ہیں، اگر نہیں تو کیوں؟

(تاریخ وصولی 16 ستمبر 2013 تاریخ ترسیل 23 نومبر 2013)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف) ایل ڈی اے کے شعبہ ٹاؤن پلاننگ کے فراہم کردہ پارٹ پلان برائے قائد اعظم ٹاؤن سکیم لاہور (ٹاؤن شپ) کے مطابق بلاک NIL سیکٹر ڈی ٹو میں واقع رقبہ تعدادی 25 کنال 14 مرلے 50 مربع فٹ قبرستان کے لیے مختص ہے (کاپی ایوان کی میز پر رکھ دی گئی ہے)۔ موقع کی رپورٹ کے مطابق تقریباً 18 مرلے 209 مربع فٹ پر محیط گتہ فیکٹری تجاوزات کی صورت میں قبرستان کے لیے مختص شدہ اراضی پر قائم ہے۔ یہ فیکٹری تقریباً 15 سال سے زیادہ عرصہ سے قائم ہے۔

(ب) قبرستان میں تجاوزات کی مسماری اور اس کی اراضی و انگرار کروانے کا معاملہ ایل ڈی اے کے دائرہ اختیار سے باہر ہے۔ وزیر اعلیٰ پنجاب کی اجازت پر جاری شدہ حکمنامہ کے مطابق متعلقہ ڈپٹی کمشنر صاحب کو اپنے علاقوں میں موجود قبرستانوں کا نگران مقرر کیا گیا تھا جو حال میں ڈسٹرکٹ کوآرڈینیشن آفیسر کے زیر انتظام ہے۔ اس ضمن میں محکمہ HUD & PHE حکومت پنجاب کی طرف سے جاری کردہ نوٹیفیکیشن نمبری SO(D-II)2-10/96 مورخہ 16.09.1999 کی کاپی ایوان کی میز پر رکھ دی گئی ہے۔ قبرستان کے پچھلی طرف موجود نیئر کارپٹ فیکٹری کی انتظامیہ نے قبرستان کی 11 مرلے 40 مربع فٹ جگہ پر قبضہ کر کے راستہ بنایا ہوا ہے۔

(تاریخ وصولی جواب 8 ستمبر 2015)

بہاولپور شہر میں نئی ہاؤسنگ سکیم سے متعلقہ تفصیلات

*5565: ڈاکٹر سید وسیم اختر: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

(الف) کیا یہ درست ہے کہ بہاولپور شہر اور اس سے ملحقہ علاقہ جات میں عوام کے لئے نئی ہاؤسنگ سکیم بنائی جا رہی ہے، تفصیل بتائی جائے؟

(ب) اگر جواب نہ میں ہے تو کیا حکومت اس قسم کا کوئی ارادہ رکھتی ہے کہ کوئی نئی ہاؤسنگ سکیم شروع کی جا سکے؟

(تاریخ وصولی 23 دسمبر 2014 تاریخ ترسیل 4 مارچ 2015)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف) حکومت نے بہاولپور شہر میں نئی ہاؤسنگ سکیم نمبر 4 بنانے کے لیے سالانہ ترقیاتی پروگرام 2012-13 میں شامل کی تھی جس کے مطابق محکمہ ہذا نے 100 ایکڑ جگہ برلب احمد پور کینال برائے نزد علی ہاؤسنگ سکیم بہاولپور تجویز کی تھی جس کی منظوری ڈسٹرکٹ ہاؤسنگ کمیٹی بہاولپور نے مورخہ 11.08.2012 کو دی تھی اس کے بعد ڈائریکٹر جنرل ہاؤسنگ نے بذریعہ چٹھی نمبر AP-3(617-2012/675 مورخہ 12-10-04 ہاؤسنگ اسکیم کی منظوری دی بعد ازاں اس جگہ کا موجودہ مارکیٹ ریٹ جانچنے کے لئے اسٹنٹ کمشنر سٹی بہاولپور کو تحریر کیا جس پر اسٹنٹ کمشنر سٹی بہاولپور نے مورخہ 12.07.2014 کو موجودہ مارکیٹ ریٹ - /80,00,000 روپے فی ایکڑ متعین کی جس پر بعد میں ڈسٹرکٹ ہاؤسنگ کمیٹی بہاولپور نے اعتراض کیا کہ سکیم کے رقبہ کی قیمت بہت زیادہ ہے جس کی وجہ سے فی مرلہ قیمت میں اضافہ ہوگا لہذا کم آمدنی والوں کے لیے اس جگہ پر ہاؤسنگ سکیم بنانے کی تجویز منسوخ کر دی گئی اور نئی جگہ کے تعین کے لئے کہا گیا تاہم بہاولپور میں ہاؤسنگ سکیم سالانہ ترقیاتی پروگرام 2017-18 میں شامل نہ ہے۔ لہذا نئی ہاؤسنگ اسکیم 2017-18 میں نہیں بنائی جا رہی۔

(ب) حکومت نئی ہاؤسنگ سکیم بنانے کا ارادہ رکھتی ہے اور کوشش ہے کہ سرکاری زمین بہاولپور شہر کے ارد گرد دستیاب ہو سکے جگہ کی دستیابی پر نئی ہاؤسنگ سکیم کو سالانہ ترقیاتی پروگرام 2018-19 میں شامل کر لیا جائے گا۔

(تاریخ وصولی جواب 11 اکتوبر 2017)

لاہور: گریٹر اقبال پارک سے متعلقہ تفصیلات

*8567: میاں طارق محمود: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

(الف) گریٹر اقبال پارک لاہور کی تعمیر پر کتنی رقم خرچ ہوئی ہے اور کون کون سی سہولیات اس میں فراہم کی گئی ہیں؟

- (ب) اس پارک کی تزئین و آرائش / مرمت کن کن ملازمین کی زیر نگرانی ہوئی ہے، اس وقت اس پارک میں تعینات ملازمین کے نام اور عہدہ بتائیں؟
- (ج) اس پارک کے لئے کون کون سی اشیاء کس کس فارم / کمپنی سے کتنی کتنی مالیت میں خرید کی گئیں کیا ان کی خرید کا ٹینڈر ہوا تھا تو کب، نیز اس میں کس کس پارٹی / فرم نے حصہ لیا تھا یہ ٹینڈر کس کو دیا گیا اور ٹینڈر پاس کرنے والے ملازمین کے نام، عہدہ اور گریڈ بتائیں؟
- (د) کیا اس پارک کے لئے زمین بھی خرید کی گئی ہے؟
- (ہ) اس پارک کا پہلے نام کیا تھا اور اب اس کا نام تبدیل کرنے کی کیوں ضرورت محسوس کی گئی؟
- (و) کیا حکومت اس پارک کی تعمیر اور خرید کردہ اشیاء کی بابت انکوائری کروانے کا ارادہ رکھتی ہے اگر نہیں تو اس کی وجوہات کیا ہیں؟

(تاریخ وصولی 4 جنوری 2017 تاریخ ترسیل 6 مارچ 2017)

جواب

وزیر ہاؤسنگ، شہری ترقی و پبلک سہولتہ انجینئرنگ
(الف) گریٹر اقبال پارک لاہور کی تعمیر پر ہار ٹیکلچر کے متعلقہ اشیاء پر تقریباً / 142,187,250 روپے اور پی ایچ اے کے انجینئرنگ برانچ کا تقریباً 1186.749 ملین روپے مندرجہ ذیل سہولیات پر خرچ ہوئے۔ اس پروجیکٹ میں مندرجہ ذیل سہولیات مہیا کی گئی ہیں۔

1- ڈانسنگ فاونٹین	2- فوڈ کورٹس	3- واش رومز	4- بچوں کے کھیلنے کی سہولیات
5- بلٹ فاونٹین	6- نیشنل ہسٹری میوزیم	7- کینٹینز	8- اکھاڑہ
9- قومی ہیروز کی یادگاریں	10- سافٹ ویل ٹرین	11- بجھی	12- پارکنگ ایریا
13- تاریخی / آرائشی دروازہ	14- سکیورٹی سسٹم	15- سولر سسٹم	16- مزار حفیظ جالندھری کی تزئین و آرائش اور مرمت
17- ایڈمن بلاک	18- آرائشی روشنیوں و برقی قمتعموں کا نظام	19- جھیل	

(ب) اس پارک کا ڈیزائن نیسپاک نے بنایا ہے۔ Resident Supervision کی ذمہ داری ایسوسی ایٹ کنسلٹنگ انجینئرنگ (ACE) کے سپرد تھی۔ جبکہ تعمیر کا کام حبیب کنسٹرکشن کمپنی کو سپیرا کے قوانین کے مطابق الاٹ کیا گیا۔

اس پارک کی تزئین و آرائش پی ایچ اے کے مندرجہ ذیل ملازمین کے زیر نگرانی ہوئی۔
 اختر محمود سابقہ پروجیکٹ ڈائریکٹر ہارٹیکلچر، جاوید حامد موجودہ پروجیکٹ ڈائریکٹر، طاہر سلطان پروجیکٹ ڈائریکٹر سول، محمد انصر لطیف اسٹنٹ ڈائریکٹر، ارشد علی جنید اشتیاق عامر شاہین ذیشان سرور سب انجینئرز اس وقت پارک میں تعینات ملازمین کے نام اور عہدے کی تفصیل ایوان کی میز پر رکھ دی گئی ہے۔
 (ج) اس پارک کا ٹینڈر PPRA کے زیر نگرانی حبیب کنسٹرکشن کمپنی کو الاٹ کیا گیا اور تعمیر کے دوران متعلقہ اشیاء کی خریداری اسی کمپنی کے سپرد تھی اس پارک کے ٹینڈر میں مندرجہ ذیل پارٹی / فرم نے حصہ لیا۔

- 1- حبیب کنسٹرکشن 2- آئی کین جانٹ وینچر عالم خان برادرز
- اور اس کا ٹینڈر پاس کرنے والے ملازمین کے نام، عہدے اور گریڈ درج ذیل ہیں۔
- 1- میاں شکیل احمد ڈائریکٹر جنرل پی ایچ اے
- 2- ناہید گل بلوچ ایڈیشنل ڈائریکٹر جنرل پی ایچ اے
- 3- خواجہ عرفان اسلم، ڈائریکٹر انجینئرنگ گریڈ 18
- 4- ملک ریاض، ڈپٹی ڈائریکٹر گریڈ 18
- 5- منیب ہارون، اسٹنٹ ڈائریکٹر گریڈ 17۔
- ادارہ ہذا کے مانیٹرنگ اینڈ آپریشن ڈیپارٹمنٹ نے مندرجہ ذیل چیزیں مہیا کی۔
- 1- پونڈریٹر 2- مختلف اقسام کے آرائشی گملے 3- فوارے 4- جدید گھاس کاٹنے کی مشینیں 5- گالف کارٹس و برقی موٹر سائیکل
- (د) زمین نہیں خریدی گئی۔

(ہ) اس پارک کا نام مینار پاکستان تھا۔ اس سے ملحقہ سپورٹس کمپلیکس، سوئمنگ پول، کرکٹ، ہاکی گراؤنڈ اور پہلوانوں کا اکھاڑہ موجود تھا۔ حکومت پنجاب لاہور نے مذکورہ بالا تمام ایریا کو نئے منصوبے جس کا نام گریٹر اقبال پارک کا نام دیا اور NESPAK کے پیشہ ورانہ اعلیٰ ماہرین نے اس کی ڈیزائننگ کی ہے جس پر عمل درآمد کے لیے پی۔ ایچ۔ اے کو تفویض کیا گیا ہے جو کہ پاکستانی عوام کیلئے بہت بڑا تحفہ ہوگا۔

(و) ہاں حکومت اس پارک کی تعمیر اور خرید کردہ اشیاء کی بابت انکوائری تیسری پارٹی نیسپاک سے کروا رہی ہے۔

(تاریخ وصولی جواب 2 اکتوبر 2017)

لاہور:- جوہر ٹاؤن میں واقع ایکسپو سنٹر کے قریب پلاٹوں سے متعلقہ تفصیلات

*8583: جناب احسن ریاض فتیانہ: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

(الف) کیا یہ درست ہے کہ جوہر ٹاؤن لاہور میں Expo Center کے قریب ایک ہوٹل بنانے کے لئے پلاٹ / زمین ایک پارٹی کو فراہم کی گئی ہے یہ پلاٹ / زمین کس پارٹی کو کن شرائط / ٹرمز پر فراہم کی گئی اس کا رقبہ کتنا ہے اس کا کرایہ کتنا ہے اور یہ کتنے عرصہ کے لئے اس ہوٹل کی انتظامیہ کو فراہم کی گئی ہے؟
(ب) اگر اس کی Auction کی گئی تھی تو کب، کس نے کی تھی، اس کی اگر کوئی Auction کمیٹی تھی تو اس کمیٹی کے ممبران کے نام، عہدہ اور گریڈ بتائیں؟
(ج) کیا یہ بھی درست ہے کہ یہ جگہ ہوٹل کی بجائے ایک سپر مال شاپنگ پلازہ کے لئے استعمال کی جا رہی ہے؟

(د) کیا یہ بھی درست ہے کہ جوہر ٹاؤن لاہور ایل، بلاک میں واقعہ پارک جس کے ایک کارنر پر پولیس چوکی ہے وہ پارک اس ہوٹل کی انتظامیہ نے قبضہ کر کے اپنا کنسٹرکشن کا سامان اس میں رکھا ہوا ہے اور پارک کی حالت تباہ کر دی گئی ہے اس بابت حکومت کیا اقدامات اٹھا رہی ہے؟

(تاریخ وصولی 12 جنوری 2017 تاریخ ترسیل 6 مارچ 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف) جوہر ٹاؤن لاہور میں Expo Center کے قریب M/S NISHAT HOTELS

AND PROPERTIES (PVT) LTD نے نیلام عام میں خرید کیا۔ مذکورہ پلاٹ کی

نیلامی جن شرائط کے تحت ہوئی وہ تتمہ (الف) ایوان کی میز پر رکھ دی گئی ہے۔ اس پلاٹ کا رقبہ 119 کنال

06 مرلہ 73 مرلج فٹ ہے۔ یہ پلاٹ ایک کروڑ چوراسی لاکھ پانچ ہزار روپے فی کنال کے لحاظ سے فروخت کیا گیا۔

(ب) اس پلاٹ کی نیلامی مورخہ 17.09.2012 کو منعقد ہوئی جو کہ لاہور ترقیاتی ادارہ کی مجلس نیلام Auction Committee کی زیر سرپرستی ہوئی۔ مذکورہ مجلس کے ممبران کی تفصیل تتمہ (ب) ایوان کی میز پر رکھ دی گئی ہے۔

(ج) یہ جگہ سپر مال شاپنگ پلازہ کے لیے استعمال کی جا رہی ہے جو کہ لاہور ترقیاتی ادارہ کے منظور شدہ قوانین کے مطابق ہے۔ (منظوری کی کاپی تتمہ (ج) ایوان کی میز پر رکھ دی گئی ہے)

(د) سکیم پلان کے مطابق ایل۔ بلاک جو ہر ٹاؤن لاہور میں کوئی پارک موجود نہ ہے۔ مذکورہ سوال میں جس جگہ کو پارک سائٹ ظاہر کیا گیا ہے وہ حقیقتاً 40 میٹر چوڑی سڑک کی جگہ ہے۔ جو ایل۔ بلاک اور ٹریڈ سنٹر بلاک کے درمیان واقع ہے۔ مذکورہ جگہ کی ایک طرف چھوٹی پختہ سڑک بن چکی ہے جبکہ باقی جگہ جوں کی توں موقع پر خالی موجود ہے۔ اور کسی طرح کی کنسٹرکشن کے سامان کے لیے استعمال نہ ہو رہی ہے تاہم یہ بات درست ہے کہ اس سڑک کی جگہ کے ایک کارنر پر عارضی پولیس چوکی موجود ہے جو کہ تھانہ نواب ٹاؤن لاہور سے متعلقہ ہے۔

(تاریخ وصولی جواب 2 اکتوبر 2017)

ڈیرہ غازی خان میں خواتین کے لئے پارک بنانے سے متعلقہ تفصیلات

*8741: محترمہ نجمہ بیگم: کیا وزیر ہاؤسنگ، شہری ترقی و پبلک ہیلتھ انجینئرنگ اذراہ نوازش بیان فرمائیں گے کہ:-

ضلع ڈیرہ غازی خان میں خواتین کی سیر و تفریح کے لیے کوئی پارک نہیں ہے کیا حکومت خواتین پارک بنانے کا ارادہ رکھتی ہے تو کب تک؟

(تاریخ وصولی 2 فروری 2017 تاریخ ترسیل 3 مارچ 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ ضلع ڈیرہ غازی خان شہر میں دو عدد پارکس جس میں نمبر 1 نواز شریف پارک جو کہ 14 ایکڑ پر مشتمل ہے وہ صرف فیملیز کے لیے مختص کیا گیا ہے جبکہ نمبر 2 ارشاد نوحی پارک 2 ایکڑ پر مشتمل ہے جو صبح کے وقت صرف خواتین کی سیر و تفریح کے لیے استعمال کیا جاتا ہے

(تاریخ وصولی جواب 2 اکتوبر 2017)

لاہور:- ٹریڈ اینڈ فنانس سنٹر جوہر ٹاؤن میں پلاٹ کی فروخت اور نیلامی سے متعلقہ تفصیلات

*8834: جناب احسن ریاض فتیانہ: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

(الف) ٹریڈ اینڈ فنانس سنٹر جوہر ٹاؤن لاہور میں 119 کنال 9 مرلے 73 مربع فٹ پر مشتمل پلاٹ میسرز نشاط ہوٹلز اینڈ پراپرٹی لمیٹڈ کو کب کتنی رقم کے عوض دیا گیا؟

(ب) اس کی کتنی رقم مذکورہ پارٹی سے وصول کی گئی ہے اور کتنی بقایا ہے؟

(ج) اس پلاٹ کی نیلامی کب ہوئی تھی یہ نیلامی کس کس آفیسر کی نگرانی میں ہوئی تھی؟

(د) اس پلاٹ / قطعہ اراضی پر اس وقت کون کون سی بلڈنگ / پلازہ جات / ہوٹل بنائے جا رہے ہیں اگر ان کا نقشہ ایل ڈی اے سے منظور شدہ ہے تو اس کی کاپی فراہم کی جائے اور اس نقشہ کی منظوری سے کتنی فیس سرکاری خزانہ میں جمع ہوئی ہے؟

(ه) اگر اس پلاٹ کی نیلامی کے خلاف کوئی شکایت / درخواست بھی ایل ڈی اے یا دیگر کسی اتھارٹی کو موصول ہوئی تو اس پر کیا ایکشن لیا گیا، اس بابت تفصیلات فراہم کی جائیں؟

(تاریخ وصولی 16 فروری 2017 تاریخ ترسیل 5 اپریل 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف) ٹریڈ اینڈ فنانس سنٹر جوہر ٹاؤن لاہور میں 119 کنال 9 مرلے 73 مربع فٹ پر مشتمل پلاٹ میسرز نشاط ہوٹلز اینڈ پراپرٹی لمیٹڈ نے۔ / 18,450,000 روپے فی کنال میں خریدا۔

(ب) پلاٹ کی کل مالیت کی مد میں مذکورہ پارٹی سے۔ / 2,203,293,360 روپے وصول کیے گئے۔ کوئی رقم بقایا نہ ہے۔

(ج) اس پلاٹ کی نیلامی مورخہ (17.09.2012) کو منعقد ہوئی جو کہ لاہور ترقیاتی ادارہ کی مجلس نیلام کی زیر سرپرستی ہوئی جس کی تفصیل تتمہ (الف) ایوان کی میز پر رکھ دی گئی ہے۔

(د) ٹریڈ اینڈ فنانس سنٹر جوہر ٹاؤن لاہور میں K-9M-73Sft119 پر مشتمل پلاٹ کا نقشہ ایل ڈی اے سے مورخہ 18.02.2013 کو پاس ہوا جس کی بلڈنگ پلان فیس۔ / 4,13,87,500 روپے اور۔ / 26,84,500 روپے ایل ڈی اے اکاؤنٹ میں جمع شدہ ہے۔ اس پلاٹ کا ترمیم شدہ پلان مورخہ 25.04.2016 کو پاس ہوا جس کی 12 منزلیں، 3 بیسمنٹ،

4 میراناؤن فلور پاس ہیں۔ جس کی بلڈنگ پلان فیس۔ / 4,56,03,690۔ / 8,22,27,200 اور 12,26,600 روپے ایل ڈی اے میں جمع شدہ ہے۔ اس قطعہ اراضی پر ہوٹل اور شاپنگ مال تعمیر ہیں۔
(ه) ریکارڈ کے مطابق اس پلاٹ کی نیلامی کے خلاف کوئی شکایت / درخواست ایل ڈی اے کو موصول نہ ہوئی ہے۔

(تاریخ وصولی جواب 2 اکتوبر 2017)

لاہور شمع چوک تاسمن آباد چوک گندے نالے کو کور کرنے سے متعلقہ تفصیلات

*8885: محترمہ نگہت شیخ: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

(الف) شمع چوک لاہور تاسمن آباد چوک تک گندے نالے کو cover کرنے کا منصوبہ کب منظور ہوا اور کب مکمل ہوا؟

(ب) مذکورہ گندے نالے کو ڈھانپنے کے لئے کتنا عرصہ لگا؟

(ج) اس پر کتنی لاگت آئی اور ٹھیکہ کس فرد یا فرم کو دیا گیا؟

(د) مذکورہ گندے نالے کو ڈھانپنے میں غیر معیاری کام پر ذمہ داران کا تعین ہوا یا نہیں اور ان کے خلاف کیا کارروائی عمل میں لائی گئی؟

(تاریخ وصولی 3 مارچ 2017 تاریخ ترسیل 3 مئی 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف) تعمیراتی منصوبہ "دورویہ سڑک ایل او ایس فیروز پور روڈ تاملتان روڈ لاہور بتاریخ 16.03.2013 کو ایل ڈی اے کی اتھارٹی میٹنگ میں منظور ہوا اور منصوبہ پر کام جون 2015 میں مکمل ہوا۔

(ب) مذکورہ تعمیراتی منصوبہ 17 ستمبر 2013 کو شروع ہوا اور جون 2015 میں مکمل ہوا۔

(ج) اس منصوبہ کی تخمینہ لاگت 4431.429 ملین روپے ہے اور اس کا ٹھیکہ تقابلی ٹینڈرنگ کے بعد M/s ZKB-RELIABLE (JV) کو دیا گیا۔

(د) مذکورہ تعمیراتی منصوبہ کی تعمیر کا معیاری کام معروف کنسلٹنٹ فرموں M/s NESPAK (JV) کی زیر نگرانی مکمل ہوا۔ جس کی ڈیزائننگ بھی انہی فرموں سے کروائی گئی۔ اس کام کا معیار بہت اعلیٰ ہے اور کسی قسم کی کوئی شکایت نہ ہے۔

(تاریخ وصولی جواب 28 ستمبر 2017)

لاہور نیومزنگ میں صاف پانی سے متعلقہ تفصیلات

*8886: محترمہ نگہت شیخ: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

(الف) کیا یہ درست ہے کہ نیومزنگ لاہور کا علاقہ تاحال پینے کے صاف پانی سے محروم ہے؟

(ب) حکومت وہاں پر کب تک صاف پانی مہیا کرنے یا فلٹریشن پلانٹ لگانے کا ارادہ رکھتی ہے اگر نہیں تو کیوں؟

(ج) نیومزنگ لاہور میں حکومت نے کل کتنے فلٹریشن پلانٹ کب لگائے اور انکی تنصیب پر کل کتنی لاگت آئی؟

(د) نیومزنگ لاہور میں فلٹریشن پلانٹ لگانے کا ٹھیکہ کس کمپنی کو دیا گیا؟

(ه) نیومزنگ لاہور میں فلٹریشن پلانٹ لگانے کا عرصہ کتنا مقرر کیا گیا، کیا یہ درست ہے کہ فلٹریشن پلانٹ

مقرر وقت پر نہیں لگائے گئے؟

(تاریخ وصولی 3 مارچ 2017 تاریخ ترسیل 3 مئی 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف) یہ درست نہ ہے کہ مزنگ اچھرہ سب ڈویژن کا علاقہ صاف پانی سے محروم ہے۔ اس علاقے میں تین عدد ٹیوب ویل ہیں۔ ایک عدد CFS-4 رسول پارک اولڈ، ایک عدد CFS-2 ٹیوب ویل رسول پارک نیواور تیسرا CFS-21 پنچ پیر روڈ سے پانی کی فراہمی بلا تعطل جاری ہے۔

(ب) حکومت وہاں پر 2017 کے آخر تک (آئی پور پیکج) کے تحت ایک اور فلٹریشن پلانٹ لگانے کا ارادہ رکھتی ہے۔

(ج) دو عدد فلٹریشن پلانٹس، ایک عدد فلٹریشن پلانٹ رسول پارک نیو ٹیوب ویل پر 2015ء میں واسانے لگایا ہے جس کی لاگت 3.7 ملین روپے ہے جبکہ دوسرا پنچ پیر روڈ پر فلٹریشن پلانٹ محکمہ لوکل گورنمنٹ نے لگایا ہے۔

(د) نیو مزنگ لاہور میں فلٹریشن پلانٹ لگانے کا ٹھیکہ KSB کمپنی کو دیا گیا

(ہ) یہ درست نہ ہے کہ واسالاہور نے فلٹریشن پلانٹ اپنے مقررہ وقت پر نہیں لگائے ہیں۔

(تاریخ وصولی جواب 11 اکتوبر 2017)

لاہور:- ناجائز تجاوزات کے حوالے سے وصول ہونے والی درخواستوں پر عملدرآمد سے متعلقہ تفصیلات *8901: محترمہ سعدیہ سہیل رانا: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

(الف) یکم فروری 2017 سے اب تک سیکرٹری ہاؤسنگ ڈیپارٹمنٹ کو لاہور شہر سے کتنی درخواستیں ناجائز تجاوزات ختم کرنے کے حوالے سے وصول ہوئیں؟

(ب) ان درخواستوں پر محکمے نے کیا کارروائی کی، تفصیل سے ایوان کو آگاہ کیا جائے؟

(ج) کیا یہ درست ہے کہ عوام کی جانب سے دی گئی درخواستوں پر محکمہ صرف نشان لگا کر چلا جاتا ہے اور بعد میں لوگ محکمہ کے اہلکاروں سے مک مکا کر لیتے ہیں اور محکمہ برائے نام کارروائی کرتا ہے اور ان Encroachment کا مکمل خاتمہ نہیں کرتا اور عوام کا مسئلہ جوں کا توں ہی رہتا ہے؟

(د) اگر جواب درست ہے تو کیا حکومت تجاوزات کے خلاف آپریشن نہ کرنے والے اہلکاروں کو چیک کر کے ان کے خلاف قانونی کارروائی کرنے کا ارادہ رکھتی ہے تو تفصیل سے ایوان کو آگاہ کیا جائے؟
(تاریخ وصولی 3 مارچ 2017 تاریخ ترسیل 3 مئی 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف) محکمہ ایل ڈی اے میں یکم فروری 2017 سے 11 اپریل 2017 تک 32 درخواستیں ناجائز تجاوزات ختم کرنے کے حوالے سے وصول ہوئیں ان وصول شدہ درخواستوں پر محکمہ کارروائی کرتے ہوئے ایل ڈی اے نے اپنے دائرہ کار میں آنے والی ناجائز تجاوزات کو ختم کر دیا ہے۔ البتہ اپنی حدود میں تجاوزات کو ختم کرنا متعلقہ TMA کا کام بھی ہے۔
(ب) جواب شق نمبر الف میں دے دیا گیا ہے۔

(ج) محکمہ ایل ڈی اے اپنی سکیموں میں ناجائز تجاوزات پر صرف نشان نہیں لگاتا بلکہ اپنے دائرہ اختیار میں آنے والی ناجائز تجاوزات کو قانون کے مطابق فوری کارروائی کر کے ختم کرتا رہتا ہے۔
(د) کارروائی نہ کرنے کی بابت اگر کوئی شکایت وصول ہوئی تو محکمہ متعلقہ اہلکاروں کے خلاف حسب ضابطہ قانونی کارروائی عمل میں لائے گا۔

(تاریخ وصولی جواب 28 ستمبر 2017)

لاہور:- یوسی 79 مہاجر آباد میں واٹرورکس اور پارک کی اراضی کے حوالے سے متعلقہ تفصیلات

*8905: جناب محمد شعیب صدیقی: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

(الف) کیا محکمہ ہاؤسنگ کے چلڈرن پارک، قبرستان اور واٹرورکس کی اراضی قانونی طور پر کسی پرائیویٹ فرد کو الاٹ / فروخت کی جاسکتی ہے؟

(ب) کیا یہ درست ہے کہ موجودہ یوسی-79 مہاجر آباد سوڈیوال ملتان روڈ لاہور جہاں پانی والی ٹینکی و ٹیوب ویل نصب ہیں اور اسی اراضی کے بقیہ حصے پر بچوں کا پارک بھی تھا محکمہ نے 1990 میں اس سرکاری اراضی کو اپنے پونے صرف ہزاروں روپے میں غیر قانونی طور پر فروخت کر دیا تھا؟

(ج) اگر جواب اثبات میں ہے تو کیا حکومت اس اراضی کو پرائیویٹ شخص سے حاصل / خرید کر کے دوبارہ اس جگہ پر چار دیواری بنا کر بچوں کا پارک بنانے کا ارادہ رکھتی ہے اگر ہاں تو کب تک نہیں تو اس کی وجوہات سے آگاہ کیا جائے؟

(تاریخ وصولی 3 مارچ 2017 تاریخ ترسیل 3 مئی 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ
(الف) جی نہیں۔

(ب) درست نہ ہے۔ پانی والی ٹینکی کے ساتھ خالی جگہ بچوں کے پارک کیلئے مختص نہ کی گئی تھی۔
محکمہ ہاؤسنگ نے سوڈیوال کالونی لاہور میں واٹر ورکس / پانی والی ٹینکی کے لیے اراضی مختص کی اور اس میں پانی کی ٹینکی اور ٹیوب ویل لگایا ٹینکی کے ساتھ والا رقبہ خالی پڑا رہا۔ مختلف لوگوں نے سال 1990 میں وزیر اعلیٰ پنجاب کو وہ خالی جگہ الاٹ کرنے کے لیے درخواستیں گزاریں۔ جس پر محکمہ نے ایک سمری برائے منظوری وزیر اعلیٰ کو ارسال کی سمری منظور ہونے کے بعد خالی جگہ پر پلاننگ کر کے 6 عدد پلاٹس برقبہ 4.5 مرلے فی پلاٹ جن کا کل رقبہ 1 کنال 7 مرلے بنتا ہے جو کہ درخواست گزاروں کو الاٹ کر دیئے تھے۔
(ج) الاٹ شدہ پلاٹوں کے الاٹیوں نے اپنے الاٹ شدہ پلاٹوں پر تعمیر مکمل کر لی ہے اور رہائش پذیر ہیں۔ ان پلاٹوں کی الاٹمنٹ کی منسوخی کے لیے محلہ داروں نے مختلف عدالتوں میں کیسز دائر کئے جو کہ سول کورٹ تا سپریم کورٹ آف پاکستان ان الاٹیوں کے حق میں فیصلہ ہو چکا ہے اور محکمہ عدالتی فیصلوں کا پابند ہے۔

(تاریخ وصولی جواب 11 اکتوبر 2017)

پنجاب میں اوڈی ایف ڈیکلر کردہ گاؤں سے متعلقہ تفصیلات

*8941: جناب رمیش سنگھ اروڑہ: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

(الف) 2015-16 میں کتنے گاؤں کو ODF ڈیکلر کیا گیا اور ان کو تفصیل کے ساتھ آگاہ کیا جائے؟

(ب) ODF ڈیکلر کرنے کے لئے کونسا طریقہ استعمال کیا گیا؟

(ج) ایوان کو آگاہ کیا جائے کہ ODF ڈیکلیئر کئے گئے گاؤں کو مستقل طور پر ODF رکھنے کے لئے کیا Strategy بنائی گئی ہے؟

(د) 2016-17 اور 2017-18 میں کتنے گاؤں کو مزید ODF کرنے کا پروگرام ہے؟
(تاریخ وصولی 9 مارچ 2017 تاریخ ترسیل 4 مئی 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف) صوبہ پنجاب میں 2010 کے سیلاب کے بعد مختلف این جی اوز نے بین الاقوامی اداروں کے تعاون سے متاثرہ دیہاتوں میں اوڈی ایف کے کام کا آغاز کیا۔ اس کے بعد 2012 میں محکمہ پبلک ہیلتھ انجینئرنگ نے اپنے کمیونٹی ڈویلپمنٹ یونٹ کے ذریعے یونیسیف کے تعاون سے رحیم یار خان میں پہلا پراجیکٹ چلایا جس کے بعد بین الاقوامی اداروں کے تعاون سے مزید علاقوں میں یہ کام پھیلا یا گیا۔ پراجیکٹ کی اہمیت کے پیش نظر 16-2015 میں حکومت پنجاب نے ADP کے تحت اوڈی ایف پروگرام کے لیے 400 ملین روپے مختص کیے۔ جس کے تحت 36 اضلاع میں مزید 3360 دیہات اوڈی ایف کرنے کا ہدف ملا۔ اس وقت پنجاب میں مختلف اداروں کی کوششوں سے کل 2159 دیہات اوڈی ایف ہو چکے ہیں جبکہ مزید 4946 دیہاتوں میں یہ پراجیکٹس چل رہے ہیں۔ جس میں محکمہ پبلک ہیلتھ انجینئرنگ، محکمہ لوکل گورنمنٹ اور این جی اوز کی طرف سے پراجیکٹس چلائے جا رہے ہیں۔ صرف 16-2015 کے دوران 650 دیہاتوں کو اوڈی ایف کیا گیا۔

(ب) سوشل موبلائزیشن کے مراحل مکمل کرنے کے بعد گاؤں کو ODF ڈیکلیئر کرنے کے لئے ڈپٹی کمشنر کی طرف سے 13 افراد (محکمہ صحت، تعلیم اور لوکل گورنمنٹ) پر مشتمل ایک کمیٹی قائم کی جاتی ہے جو مکمل معائنہ کرنے کے بعد گاؤں کو ODF سرٹیفیکیٹ جاری کرتی ہے۔ اس عمل میں محکمہ تعلیم، محکمہ صحت اور لوکل گورنمنٹ اہم کردار ادا کرتے ہیں۔

سوشل موبلائزیشن کے لیے بین الاقوامی سطح پر رائج اور تسلیم شدہ مکمل صفائی کے طریقہ ہائے کار کو اختیار کیا گیا جس کے درج ذیل مراحل ہیں:

گاؤں اور سکولوں کے انتخاب کے بعد دیہی تنظیموں کا بنانا کہ گاؤں والے اس پراجیکٹ کا بالواسطہ حصہ بن سکیں۔ اسی طرح گاؤں میں دیہی وسیلہ کار کا انتخاب تاکہ وہ آگاہی مہم میں بھرپور کردار ادا کریں اور مستریوں اور کاروباریوں کی نشان دہی تاکہ وہ لیٹرین کی تعمیر میں اپنی مہارتیں پیش کر سکیں۔ انتخاب کے بعد صلاحیتوں کی تعمیر بذریعہ ٹریننگ کی جاتی ہے تاکہ وہ فیلڈ میں جا کر آگاہی مہم کے طے شدہ طریقہ کار کو بہترین انداز میں انجام دے سکیں اور گاؤں والوں میں مکمل صفائی کے شعور اور واقفیت کو اجاگر کر سکیں۔

اسی کے ساتھ ساتھ گاؤں کے سکولوں کے طلبہ اور اساتذہ میں صفائی کی اہمیت کے حوالے سے مہم چلائی جاتی ہے اور اس مقصد کے حصول کیلئے ہر سکول میں واش کلب قائم کیا جاتا ہے جس میں سکول کے ہونہار بچے اور اساتذہ شامل ہوتے ہیں۔

ٹریننگ کے بعد گاؤں کا بیس لائن ڈیٹا اکٹھا کیا جاتا ہے اور پھر اہم مرحلہ جسے ٹریگرنگ کہتے ہیں کا آغاز ہوتا ہے۔ ٹریگرنگ کے تمام مراحل جن میں تعارف اور میل جول کا بڑھانا، گاؤں کا نقشہ بنوانا، گاؤں کے گرد چکر لگانا، انسانی فضلے کا حساب کتاب، انسانی فضلے کے پھیلاؤ کا عمل اور گندگی سے پیدا ہونے والی بیماریاں اور اخراجات اور ان مسائل کا حل وغیرہ اختیار کیے جاتے ہیں۔ اس مرحلے کے دوران ہر گھر سے کوئی ایک فرد یا نمائندہ موجود ہوتا ہے اور 30 سے 40 افراد کی موجودگی میں یہ عمل کیا جاتا ہے۔

اس کے بعد اگلے مرحلے میں گاؤں والوں کے ساتھ صحت و صفائی کے متعلق شعور اجاگر کرنے کے حوالے سے بھی سیشنز کیے جاتے ہیں۔ اس کے ساتھ ساتھ پانی صاف کرنے کے مختلف طریقہ کار بھی سکھائے جاتے ہیں۔ یہ مراحل بچوں، خواتین، مرد، خصوصی افراد اور بزرگوں کو مد نظر رکھتے ہوئے اور ان کی شمولیت سے کیے جاتے ہیں۔ ایسے سیشنز کا انعقاد گلی یا محلے اور سکولوں دونوں میں علیحدہ علیحدہ کیا جاتا ہے۔ بیس لائن اور ٹریگرنگ کے عمل میں ایسے تمام گھرانوں کی نشان دہی کی جاتی ہے کہ جن کے ہاں لیٹرین نہیں ہے یا اس کا استعمال نہیں کرتے یا اس کی مرمت کی ضرورت ہے۔ اور پھر گاؤں کا ایکشن پلان تیار کیا جاتا ہے جس پر عمل درآمد کیلئے دیہی صفائی کمیٹی، وسیلہ کار اور محکمہ کا سٹاف اہم کردار ادا کرتا ہے۔ گاؤں کو ODF ڈیکلیر کرنے کے لئے ڈپٹی کمشنر کی طرف سے 3 افراد (محکمہ صحت، تعلیم اور لوکل گورنمنٹ) پر مشتمل ایک کمیٹی قائم کی جاتی ہے جو مکمل معائنہ کرنے کے بعد گاؤں کو ODF سرٹیفیکیٹ جاری کرتی ہے۔

(ج) گاؤں کی سطح پر پلچ واش کمیٹی جبکہ سکول میں سکول واش کلب بنائے جاتے ہیں جن کو ODF کی حالت برقرار رکھنے کے لیے ٹریننگ دی جاتی ہے۔ محکمہ کے کمیونٹی ڈویلپمنٹ سٹاف سے نگرانی کے لیے دورہ جات کیے جاتے ہیں۔ ضلع کی سطح پر ڈسٹرکٹ واش کمیٹی ہے جو ڈیپٹی کمشنر کی سربراہی میں عمل کی نگرانی کرتے ہیں۔

پاکستان اپروچ ٹو ٹوٹل سینیٹیشن کے تحت ODF پہلا درجہ ہے۔ اگلے درجے میں ضرورت اس امر کی ہے کہ ODF گاؤں میں مکمل سینیٹیشن کے لائحہ عمل کے لیے سیوریج یا نالیوں کے نظام اور گندے پانی کے نکاس کے نظام کو متعارف کروایا جائے۔

(د) 2017-18 تک تقریباً 5000 گاؤں مزید ODF ہو جائیں گے۔ اس کام کو وسیع پیمانے پر پھیلانا تبھی ممکن ہے جب حکومت پنجاب اور دیگر سٹیک ہولڈرز اپنے وسائل اس عمل کے لیے مختص کریں گے اور اس عمل کو بنیاد بنا کر اگلی سرگرمیاں اختیار کریں گے۔ مکمل صفائی کے نظام کو قائم کرنے کے لیے حکومت اپنے ریگولر پروگرام کے تحت کمیونٹی میں شعور اجاگر کرنے کے لیے وسائل مہیا کرے اور بذریعہ ٹیم ورک انہیں یکجا کرے اور مستقل پلاننگ اختیار کرے۔ دوسری طرف کمیونٹی کی ذمہ داری ہے کہ وہ اپنے گھر اور گاؤں کی صفائی کو قائم کرنے کے لیے اپنی ذمہ داریوں کا مظاہرہ کریں۔ یقیناً اسی طرح پنجاب اور پاکستان صحیح معنوں میں ترقی کے اگلے درجے میں داخل ہو سکیں گے۔

(تاریخ وصولی جواب 30 اگست 2017)

جہلم شہر میں واٹر سپلائی سے متعلقہ تفصیلات

*8942: محترمہ راحیلہ انور: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

- (الف) کیا یہ درست ہے کہ جہلم شہر کی صرف 45 فیصد آبادی کو واٹر سپلائی کی سہولت میسر ہے؟
- (ب) کیا یہ بھی درست ہے کہ اس شہر کی 45 فیصد آبادی کو جو واٹر سپلائی کیا جا رہا ہے وہ بھی مضر صحت ہے؟
- (ج) کیا حکومت اس شہر میں موجود واٹر سپلائی کی بہتری کے لئے کوئی منصوبہ بندی کر رہی ہے نیز بقیہ شہر میں واٹر سپلائی کی سہولت فراہم کرنے کا ارادہ رکھتی ہے تو کب تک؟

(تاریخ وصولی 9 مارچ 2017 تاریخ ترسیل 4 مئی 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ
(الف) جی ہاں یہ درست ہے کہ جہلم شہر کی 45 فیصد سے زیادہ آبادی کو واٹر سپلائی اسکیم کی سہولت میسر ہے
(ب) یہ درست نہیں ہے کہ جو پانی مہیا کیا جا رہا ہے وہ مضر صحت ہے واٹر سپلائی کی فراہمی متعلقہ میونسپل کمیٹی
جہلم کے ذمہ ہے لیبارٹری رپورٹ کے مطابق ٹیوب ویلوں کا پانی پینے کے مقررہ معیار کے مطابق ہے
(ج) جی ہاں حکومت پنجاب جہلم شہر میں پانی کی بہتر سپلائی کے لئے منصوبہ بندی کر رہی ہے اور اس پر مرحلہ
وار ترقیاتی بنیادوں پر کام کرنے کا ارادہ رکھتی ہے۔

(تاریخ وصولی جواب 30 اگست 2017)

جہلم میں واٹر فلٹریشن پلانٹ کی بحالی و مرمت سے متعلقہ تفصیلات

*8947: محترمہ راحیلہ نور: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں
گے کہ:-

(الف) کیا یہ درست ہے کہ جہلم شہر میں نصب شدہ واٹر فلٹریشن پلانٹس، عدم بحالی و ضروری مرمت نہ
ہونے کی وجہ سے بند ہو چکے ہیں یا اپنی استعداد سے کم کام کر رہے ہیں؟
(ب) اگر جواب اثبات میں تو ضلع جہلم میں نصب شدہ واٹر فلٹریشن پلانٹس کی بحالی کے لئے حکومت کیا
اقدامات اٹھا رہی ہے؟
(ج) کیا موجودہ حکومت نے ضلع جہلم میں نصب شدہ واٹر فلٹریشن کا پرفارمنس آڈٹ کیا گیا ہے تو اس کی
تفصیلات کیا ہیں؟
(د) آڈٹ کی روشنی میں حکومت کیا اقدامات اٹھا رہی ہے؟

(تاریخ وصولی 9 مارچ 2017 تاریخ ترسیل 4 مئی 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ
(الف) محکمہ پبلک ہیلتھ انجینئرنگ نے جہلم شہر میں کوئی واٹر فلٹریشن پلانٹ نصب نہ کیا ہے۔

(ب) محکمہ پبلک ہیلتھ انجینئرنگ ڈیپارٹمنٹ نے جہلم شہر میں کوئی واٹر فلٹریشن پلانٹ نصب نہ کیا ہے البتہ حکومت پنجاب "پنجاب صاف پانی کمپنی" کے ذریعے فلٹریشن پلانٹ کی تنصیب کا کام مرحلہ وار ترجیحی بنیادوں پر کرنے میں مصروف عمل ہے۔

(ج) چونکہ محکمہ ہذا نے کوئی فلٹریشن پلانٹ نصب نہ کیا ہے۔ اس لئے غیر متعلقہ ہے اور مزید تفصیل بیان کرنے سے قاصر ہیں۔

(د) غیر متعلقہ ہے

(تاریخ وصولی جواب 30 اگست 2017)

راولپنڈی پی پی 9 میں ترقیاتی کاموں سے متعلقہ تفصیلات

*8968: جناب آصف محمود: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

(الف) پی پی 9 راولپنڈی میں پچھلے چار سالوں میں کل کتنی ترقیاتی سکیموں پر عمل درآمد کیا گیا تفصیلات سے آگاہ کیا جائے؟

(ب) پی پی 9 راولپنڈی میں پچھلے چار سالوں میں کل کتنی ترقیاتی کام ہوئے اور ادائیگی رقوم کی تفصیلات سے آگاہ کیا جائے؟

(ج) واسارا راولپنڈی کے شہریوں کو کتنے گیلن پانی روزانہ فراہم کرتا ہے جو شہر کی کتنے فیصد آبادی کی ضرورت پوری کرتا ہے؟

(د) راولپنڈی میں پانی کی فراہمی کے لئے کتنے ٹیوب ویلز کتنے کیوسک کے، کس کس جگہ پر لگائے گئے ہیں اور ان میں سے کتنے ٹیوب ویل اپنی عمر پوری کر چکے ہیں، کتنے ٹیوب ویلز کے بور ختم ہو چکے ہیں، فی الوقت کتنے ٹیوب ویل بالکل صحیح کام کر رہے ہیں؟

(تاریخ وصولی 10 مارچ 2017 تاریخ ترسیل 5 مئی 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف) واسارا، راولپنڈی

پی پی 9 راولپنڈی کا علاقہ واسا کے دائرہ کار سے باہر ہے۔

راولپنڈی ترقیاتی ادارہ، راولپنڈی

پی پی 9 راولپنڈی پچھلے چار سالوں میں RDA نے کسی اسکیم پر کام نہیں کیا ہے۔

(ب) واسا، راولپنڈی

پی پی 9 راولپنڈی کا علاقہ واسا کے دائرہ کار سے باہر ہے۔

راولپنڈی ترقیاتی ادارہ، راولپنڈی

کیونکہ کام ہی نہیں کیا گیا اس لئے رقوم کی تفصیلات نہیں ہیں۔

(ج) واسا، راولپنڈی

واسا راولپنڈی کے شہریوں کو 55 ملین گیلن پانی روزانہ فراہم کرتا ہے جو شہر کی 90 فیصد آبادی کی ضرورت

کو پورا کرتا ہے اور بقایا 10 فیصد آبادی زیر زمین پانی کو ذاتی ٹیوب ویل یا بور کے ذریعے استعمال کرتی ہے۔

کنٹونمنٹ بورڈز، ڈی۔ ایچ۔ اے، بحریہ ٹاؤن اور پرائیویٹ ہاؤسنگ سوسائٹیز اس میں شامل نہیں ہیں۔

(د) واسا، راولپنڈی

راولپنڈی میں پانی کی فراہمی کیلئے 405 ٹیوب ویلز 0.25 کیوسک کے مختلف جگہ پر لگائے گئے ہیں جن کی

تفصیل (Annex-A) ایوان کی میز پر رکھ دی گئی ہے اور یہ تمام ٹیوب ویلز چالو حالت میں ہیں۔ اس

کے علاوہ پچھلے دس سالوں میں 60 ٹیوب ویلز یا اپنی عمر پوری کر چکے ہیں یا ان کے بور ختم ہو چکے ہیں انکی

تفصیل (Annex-B) ایوان کی میز پر رکھ دی گئی ہے۔ البتہ واسا نے ان کی جگہ نئے ٹیوب ویلز لگا دیئے

ہیں۔

(تاریخ وصولی جواب 30 اگست 2017)

لاہور: ستوتلہ ڈرین کی تعمیر و مرمت سے متعلقہ تفصیلات

*8974: محترمہ شنیلاروت: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں

گے کہ:-

(الف) کیا یہ درست ہے کہ ستوتلہ ڈرین واقع بہار کالونی لیاقت آباد لاہور تعمیراتی کام پچھلے دس سال سے

جاری ہے؟

- (ب) اس کی تعمیر کب مکمل ہوگی؟
 (ج) کیا اس کی تعمیراتی کام کی کوئی معیاد مقرر کی گئی ہے؟
 (د) اس کی تعمیر کے لئے کتنی رقم مختص کی گئی؟

(تاریخ وصولی 10 مارچ 2017 تاریخ ترسیل 5 مئی 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف) یہ درست نہ ہے کہ یہ منصوبہ دس سال سے جاری ہے۔ یہ منصوبہ دس سال پہلے نہیں بلکہ 30.11.2012 کو شروع ہوا تھا۔ یہ منصوبہ نومبر کے عرصہ 30.08.2013 میں مکمل ہونا تھا۔ لیکن اس میں بہت سی رکاوٹیں آئیں جن کی وجہ سے کام مکمل نہ ہو سکا جو کہ مندرجہ ذیل ہیں۔
 (i) واپڈا کے 100 کھمبے جو کہ اس ڈرین کے راستے میں تھے ان کو منتقل کرنے کے لئے واپڈا نے کام کرنا تھا جو کہ ابھی تک مکمل نہیں ہو سکا۔

(ii) اس ڈرین کے راستے میں رہائشی آبادی کو بھی مسمار کرنا تھا۔ جس کے لئے وقت درکار تھا اور فنڈز کی منظوری محکمہ پلاننگ اور ڈیزائن بورڈ پنجاب نے مورخہ 22 دسمبر، 2015 کو دی ہے۔

(iii) مزید یہ کہ برسات کے موسم میں اس پر کام نہیں ہو سکا کیوں کہ برسات میں یہ اور فلو ہو جاتا ہے اور کام کرنا ممکن نہیں۔ نالہ بہہ کر سڑک پر آ جاتا تھا۔

(ب) اس کی تعمیر 30 دسمبر، 2017 کو مکمل ہو جائے گی۔

(ج) تعمیر کی مدت منظوری کے وقت جون 2016 طے کی گئی تھی تاہم Land Aquisition کا عمل

فروری 2017 میں مکمل ہوا اور اس کے بعد سے کام پورے زور و شور سے جاری ہے۔ جس میں

سے 85% کام مکمل ہو چکا ہے اور بقایا کام 03 دسمبر 2017 تک مکمل ہو جائے گا۔

(د) اس کی تعمیر کے لئے مختص کی گئی رقم Rs. 698.00 Million (مبلغ چھ سو اٹھانوے ملین

روپے) ہے۔ جس میں سے مبلغ 275.00 ملین روپے سے زمین خریدی گئی۔

(تاریخ وصولی جواب 11 اکتوبر 2017)

لاہور:- ایل ڈی اے کی ہاؤسنگ کالونیاں اور رقبہ سے متعلقہ تفصیلات

*8997: محترمہ فائزہ احمد ملک: کیا وزیر ہاؤسنگ، شہری ترقی و پبلک، سیلتھ انجینئرنگ ازراہ نوازش بیان فرمائیں گے کہ:-

(الف) ایل ڈی اے کی لاہور میں کتنی ہاؤسنگ کالونیاں ہیں ان کے نام، رقبہ اور یہ کب بنائی گئی تھیں؟

(ب) اس وقت ایل ڈی اے کس کس کالونی پر کام کر رہا ہے؟

(ج) ایل ڈی اے کے قاعدہ / قانون کے تحت ایک پرائیویٹ ہاؤسنگ کالونی کے لئے کتنا رقبہ اور کیا کیا فارملٹی درکار ہے؟

(د) اس وقت ضلع لاہور ایل ڈی اے کی حدود میں کون کون سی غیر قانونی / غیر رجسٹرڈ ہاؤسنگ کالونی پر کون کون افراد کام کر رہے ہیں؟

(ہ) ان غیر قانونی ہاؤسنگ کالونی کے خلاف ایل ڈی اے کیا ایکشن لے رہا ہے؟

(تاریخ وصولی 14 مارچ 2017 تاریخ ترسیل 11 مئی 2017)

جواب

وزیر ہاؤسنگ، شہری ترقی و پبلک، سیلتھ انجینئرنگ

(الف) لاہور امپروومنٹ ٹرسٹ / لاہور ڈویلپمنٹ اتھارٹی کی کل 51 ہاؤسنگ سکیمیں ہیں جن کی تفصیل تتمہ (الف) ایوان کی میز پر رکھ دی گئی ہے۔

(ب) اس وقت محکمہ ایل۔ ڈی۔ اے "ایل ڈی اے سٹی" ہاؤسنگ سکیم پر کام کر رہا ہے۔

(ج) ایل ڈی اے کے قاعدہ / قانون، "ایل۔ ڈی۔ اے پرائیویٹ ہاؤسنگ سکیم رولز" 2014 کے مطابق

ایک پرائیویٹ ہاؤسنگ کالونی کے لیے 100 کنال یا اس سے زائد رقبہ درکار ہوتا ہے اور اس سے کم ایریا کے لیے سب ڈویژن پلان ہوتا ہے۔ پرائیویٹ ہاؤسنگ کالونی کو پاس کروانے کیلئے مکمل تفصیل ایل۔ ڈی۔ اے

پرائیویٹ ہاؤسنگ سکیم رولز 2014 میں موجود ہے تاہم ایل۔ ڈی۔ اے کے قوانین کے مطابق ضروری

کاغذات ملکیت، لے آؤٹ پلان، سروے پلان، سروس ڈیزائن اور دیگر متعلقہ کاغذات جمع کروانے ہوتے

ہیں، جس کے بعد اخبار میں اشتہار دیا جاتا ہے۔ اور اس کے بعد بمطابق موجودہ قوانین و پلاننگ سٹینڈرڈ، لے

آؤٹ پلان کو چیک کیا جاتا ہے اور درست پا کر منظور کر لیا جاتا ہے۔

(د) ایل۔ ڈی۔ اے اپنے قوانین، ایل۔ ڈی۔ اے ایکٹ 1975 (ترمیمی ایکٹ 2013) اور ایل۔ ڈی۔ اے پرائیویٹ ہاؤسنگ سکیم رولز 2014 کے تحت غیر قانونی سکیموں کے خلاف حسب ضابطہ کارروائی کا اختیار رکھتا ہے۔ غیر قانونی سکیموں کی تفصیل تتمہ (ب) ایوان کی میز پر رکھ دی گئی ہے۔ غیر قانونی سکیموں میں ملکیت کاریکارڈ محکمہ ریونیو کے پاس ہوتا ہے تاہم ایل ڈی اے اس سلسلہ میں غیر قانونی ہاؤسنگ سکیموں کے مالکان و قابضان کے خلاف کارروائی کرتا ہے، جس کے نتیجے میں غیر قانونی ہاؤسنگ سکیموں کے مالکان و قابضان منظوری کے لیے کیس جمع کراتے ہیں۔ ان میں سے جو سکیمیں 2013 سے پہلے قائم شدہ ہیں اور قوانین و ضوابط کو پورا نہیں کرتی ان کے مسائل حل کرنے کے لیے کمیشن کا قیام بھی عمل میں لایا گیا ہے۔

(ہ) # لاہور ڈویلپمنٹ اتھارٹی پرائیویٹ ہاؤسنگ سکیموں سے متعلقہ معاملات کو مختلف اوقات میں لاگو قوانین کے تحت کنٹرول کرتا رہا ہے۔ گزشتہ قوانین میں پرائیویٹ ہاؤسنگ سوسائٹیوں کے خلاف قانونی کارروائی کرنے کے لئے ماسوائے چالان اور کوئی شق موجود نہیں تھی۔

اس سلسلہ میں ایل ڈی اے ایکٹ 1975 میں 19 ستمبر 2013 کو ترمیم کی گئی اور پرائیویٹ ہاؤسنگ سکیموں کے لئے نئے رولز یعنی ایل۔ ڈی۔ اے پرائیویٹ ہاؤسنگ سکیم رولز 2014 بنائے گئے ہیں۔

ایل۔ ڈی۔ اے اپنے قوانین، "ایل ڈی اے ایکٹ 1975 (ترمیمی ایکٹ 2013)" اور "ایل ڈی اے پرائیویٹ ہاؤسنگ سکیم رولز 2014" کے تحت ایل۔ ڈی۔ اے غیر قانونی ہاؤسنگ سکیموں کے مالکان اور ڈویلپرز کے خلاف مندرجہ ذیل کارروائی کر رہا ہے۔

۱۔ غیر قانونی ہاؤسنگ سکیموں کے مالکان و قابضان کو نوٹسز جاری کرنا: کہ ان کے خلاف بغیر منظوری کے سکیم بنانے کے جرم میں کارروائی کیوں نہ عمل میں لائی جائے۔

۲۔ غیر قانونی سکیموں میں اراضی کی رجسٹری اور انتقال پر پابندی کے لیے کیس متعلقہ ڈسٹرکٹ کلیکٹر کو بھیج دیا جاتا ہے۔

۳۔ بجلی، پانی اور گیس کی سہولیات کو منقطع کرنے یا نہ دینے کیلئے کیس متعلقہ محکمہ جات کو بھیج دیا جاتا ہے۔

۴۔ غیر قانونی سکیموں کے بارے میں عوام الناس کی آگاہی کیلئے اشتہار قومی اخبارات میں بھیج دیا جاتا ہے۔

۵۔ غیر قانونی سکیموں کی مسماری بھیجی جاتی ہے۔

۶۔ ان کے سپانسرز / ڈویلپرز کے خلاف حسب ضابطہ کارروائی کے لئے متعلقہ تھانے میں شکایات بھی درج کروائی جاتی ہیں۔

۷۔ ان سکیموں کی منظوری کے وقت ان کے سپانسرز کے غیر قانونی طور پر سکیم میں ترقیاتی کام شروع کرنے اور پلاٹ کی خرید و فروخت کے متعلقہ اشتہار دینے کے عوض جرمانہ بھی وصول کیا جاتا ہے۔

ان قوانین کے تحت محکمہ ایل ڈی اے کی طرف سے تمام غیر قانونی رہائشی سکیموں کے خلاف حسب ضابطہ کارروائی پہلے سے ہی عمل میں لائی جا رہی ہے۔

ان اقدامات کی روشنی میں متعدد سکیموں کے مالکان نے برائے سکیم منظوری درخواستیں محکمہ ایل ڈی اے میں جمع کرادی ہیں، جو برائے منظوری زیر کارروائی ہیں۔

(تاریخ وصولی جواب 28 ستمبر 2017)

دیہات میں واٹر سپلائی سکیم کی بندش اور بل سے متعلقہ تفصیلات

*9086: جناب محمد ثاقب خورشید: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

(الف) کیا یہ درست ہے کہ محکمہ کے تحت جو واٹر سپلائی سکیمیں دیہات میں کام کر رہی ہیں ان میں سے بیشتر اس وجہ سے بند ہو جاتی ہیں کہ استعمال کنندگان واٹر سپلائی سکیم کو چلانے کے اخراجات کی ادائیگی کے لئے استعمال کردہ پانی قابل ادا نہیں کرتے؟

(ب) کیا محکمہ کی جانب سے کروڑوں روپے کی لاگت سے تیار کردہ واٹر سپلائی سکیموں کے موثر اور مسلسل استعمال کے لئے لوگوں کو بل ادا کرنے کا پابند کرنے کے لئے کوئی قانون سازی کی گئی ہے؟

(ج) جو سکیمیں اپنی طبعی عمر یا مدت پوری کر چکی ہیں ان کو Rehabilitate or replace کرنے کے لئے محکمہ کی پالیسی کیا ہے؟

(د) کیا محکمہ دیہات میں موجود واٹر سپلائی سکیموں کو موثر طور پر چلانے کے لئے متعلقہ یوزر کمیٹی کو Maintenance and repair کے لئے کوئی فنڈز فراہم کرتا ہے تو اس کی رقم کتنی ہوتی ہے اور اس کو حاصل کرنے کے لئے کیا شرائط ہیں تفصیلات سے آگاہ فرمایا جائے؟

(تاریخ وصولی 21 مارچ 2017 تاریخ ترسیل 13 مئی 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف) درست نہ ہے اس وقت محکمہ ہذا کے تحت دیہی علاقہ میں کوئی بھی واٹر سپلائی سکیم نہ چل رہی ہے۔ دیہی علاقوں میں تمام واٹر سپلائی سکیمیں مکمل کرنے کے بعد انتظام و انصرام اور چلانے کی غرض سے واٹر یوزر کمیٹی (CBO) کے حوالے کر دی جاتی ہیں جو کہ امداد باہمی کے اصول پر لوگوں سے بل بھی وصول کرتی ہے۔

(ب) درست نہ ہے چونکہ محکمہ اپنے طور پر واٹر سپلائی کا کوئی بل اکٹھا نہیں کرتا لہذا اب تک کسی قانون سازی کی ضرورت محسوس نہ کی گئی ہے

(ج) جو سکیمیں اپنی طبعی عمر یا مدت پوری کرنے یا کسی دوسری وجہ سے بند ہو چکی ہیں ان کی بحالی کے لئے

محکمہ نے ایک مربوط پروگرام بنا رکھا ہے۔ اس پروگرام کے تحت سال 2016-17

میں 274 سکیمیں Rehabilitate کی جا چکی ہیں اور واپڈ اسے کنکشن ملنے کے بعد

Functional کر دی جائیں گی جبکہ سال 2017-18 میں مزید 781 سکیموں کی بحالی کا کام

شروع ہے۔ تیسرے مرحلے میں باقی 519 بند سکیموں کو سال 2018-19 میں بحال کرنے کا پروگرام

ہے

(د) ہاں یہ درست ہے محکمہ دیہات میں موجود واٹر سپلائی سکیموں کو مؤثر طور پر چلانے کے لئے متعلقہ واٹر

یوزر کمیٹی (CBO) کو Operation & Maintenance کے لئے Support فنڈ فراہم کرتا

ہے جس کے لئے سال 2013-14 میں پچاس ہزار سال 2014-15 میں تین لاکھ اور سال

2015-16 میں بھی تین لاکھ روپے فی سکیم مہیا کئے گئے۔ حکومت پنجاب نے سال 2017-18 میں

اس مد میں ایک ارب روپے مہیا کئے ہیں جو ضرورت کی بنیاد پر CBO کو دیئے جائیں گے

(تاریخ وصولی جواب 2 اکتوبر 2017)

فیصل آباد ڈویژن میں محکمہ کی کالونیوں سے متعلقہ تفصیلات

*9090: جناب محمد ثاقب خورشید: کیا وزیر ہاؤسنگ، شہری ترقی و پبلک، سیلتھ انجینئرنگ ازراہ نوازش بیان فرمائیں گے کہ:-

- (الف) فیصل آباد ڈویژن میں محکمہ ہاؤسنگ، شہری ترقی و پبلک، سیلتھ انجینئرنگ کے تحت کہاں کہاں اور کس کس نام سے کالونیاں کس سال میں شروع کی گئیں اور کب مکمل ہوئیں تفصیلات سے آگاہ فرمایا جائے؟
- (ب) فیصل آباد ڈویژن میں کس کس کالونی میں کمیونٹی ہال اور ڈسپنسری کے لئے مختص کردہ پلاٹس میں ابھی تک کمیونٹی ہال اور ڈسپنسری کا قیام عمل میں نہیں لایا گیا اس کی وجوہات سے آگاہ کیا جائے؟
- (ج) کیا یہ درست ہے کہ قوانین کے مطابق ٹوبہ ٹیک سنگھ کی ہاؤسنگ کالونی نمبر 1 اور ہاؤسنگ کالونی نمبر 2 میں بھی کمیونٹی سنٹر اور دیگر مفاد عامہ کے لئے پلاٹ مختص کئے گئے ہیں؟
- (د) کیا یہ پلاٹ ٹی ایم اے کے سپرد کر دیئے گئے ہیں یا محکمہ کے کنٹرول میں ہیں؟
- (ه) کیا محکمہ یا ٹی ایم اے کسی NGO کے ساتھ مل کر ان پلاٹس پر عوامی فلاح کا منصوبہ تعمیر کر سکتی ہے تو کب تک؟

(تاریخ وصولی 21 مارچ 2017 تاریخ ترسیل 13 مئی 2017)

جواب

وزیر ہاؤسنگ، شہری ترقی و پبلک، سیلتھ انجینئرنگ

(الف) ہاؤسنگ اینڈ ٹاؤن پلاننگ ایجنسی نے فیصل آباد ڈویژن میں مندرجہ ذیل ہاؤسنگ اسکیمیں مکمل کیں:-

1:- ایریاڈ ویلپمنٹ اسکیم نمبر 1 سمندری (شروع ہونے کا سال 1975/6) (مکمل ہونے کا سال 1980/6)۔

2:- ایریاڈ ویلپمنٹ اسکیم نمبر 2 سمندری (شروع ہونے کا سال 1983-84) (مکمل ہونے کا سال 1989-90)۔

3:- ایریاڈ ویلپمنٹ اسکیم جڑانوالہ (شروع ہونے کا سال 1977) (مکمل ہونے کا سال 1982)۔

4:- ایریاڈ ویلپمنٹ اسکیم، ماموں کابنجن تحصیل تاندلیانوالہ ضلع فیصل آباد (شروع ہونے کا سال 1987-88) (مکمل ہونے کا سال 1990)۔

- 5:- 3مرلہ ہاؤسنگ اسکیم چک نمبر 238 رب فیصل آباد (شروع ہونے کا سال 91-1990) (مکمل ہونے کا سال 1999)۔
- 6:- 3مرلہ ہاؤسنگ اسکیم، تاند لیا نوالہ (شروع ہونے کا سال 97-1996) (مکمل ہونے کا سال 1999)۔
- 7:- ضلع جھنگ (سیٹلائٹ ٹاؤن اسکیم جھنگ) تاریخ اجراء 1952 تاریخ تکمیل 06/1954۔
- 8:- ضلع جھنگ (ایریاڈ ویلپمنٹ اسکیم جھنگ) تاریخ اجراء 1974 تاریخ تکمیل 06/1978۔
- 9:- ضلع جھنگ (3مرلہ ہاؤسنگ اسکیم جھنگ) تاریخ اجراء 1988 تاریخ تکمیل 06/1993۔
- 10:- ضلع جھنگ (ایریاڈ ویلپمنٹ اسکیم شورکوٹ) تاریخ اجراء 1975 تاریخ تکمیل 06/1979۔
- 11:- ضلع چنیوٹ (ایریاڈ ویلپمنٹ اسکیم چنیوٹ) تاریخ اجراء 1974 تاریخ تکمیل 06/1977۔
- 12:- ضلع چنیوٹ (ایریاڈ ویلپمنٹ اسکیم چناب نگر) تاریخ اجراء 1975 تاریخ تکمیل 06/1978۔
- 13:- ضلع ٹوبہ ٹیک سنگھ (ایریاڈ ویلپمنٹ اسکیم ٹوبہ ٹیک سنگھ I) تاریخ اجراء 1974 تاریخ تکمیل 12/1976۔
- 14:- ضلع ٹوبہ ٹیک سنگھ (ایریاڈ ویلپمنٹ اسکیم ٹوبہ ٹیک سنگھ II) تاریخ اجراء 1984 تاریخ تکمیل 06/1987۔
- 15:- ضلع ٹوبہ ٹیک سنگھ (3مرلہ ہاؤسنگ اسکیم ٹوبہ ٹیک سنگھ) تاریخ اجراء 1988 تاریخ تکمیل 06/1993۔
- 16:- ضلع ٹوبہ ٹیک سنگھ (ایریاڈ ویلپمنٹ اسکیم پیر محل) تاریخ اجراء 1984 تاریخ تکمیل 17-06/1987۔
- 17:- ضلع ٹوبہ ٹیک سنگھ (ایریاڈ ویلپمنٹ اسکیم کمالیہ) تاریخ اجراء 1974 تاریخ تکمیل 06/1976۔
- 18:- ضلع ٹوبہ ٹیک سنگھ (ایریاڈ ویلپمنٹ اسکیم گوجرہ I) تاریخ اجراء 1980 تاریخ تکمیل 06/1983۔
- 19:- ضلع ٹوبہ ٹیک سنگھ (ایریاڈ ویلپمنٹ اسکیم گوجرہ II) تاریخ اجراء 2011 تاریخ تکمیل 06/2015۔
- 20:- پیپلز کالونی فیصل آباد تاریخ اجراء 1952 تاریخ تکمیل 1954۔
- 21:- پیپلز کالونی ایکسٹینشن فیصل آباد تاریخ اجراء 1956 تاریخ تکمیل 1958۔

22- ڈی جی ایم بلاک (بٹالہ کالونی) پیپلز کالونی ایکسٹینشن فیصل آباد تاریخ اجراء 1956 تاریخ تکمیل 1958

23- ڈی ٹائپ کالونی فیصل آباد تاریخ اجراء 1962 تاریخ تکمیل 1965-

24- انڈسٹریل لیبر کالونی سمن آباد فیصل آباد تاریخ اجراء 1955 تاریخ تکمیل 1957-

25- غلام محمد آباد کالونی فیصل آباد تاریخ اجراء 1952 تاریخ تکمیل 1954-

26- جناح کالونی فیصل آباد تاریخ اجراء 1950 تاریخ تکمیل 1951-

(ب) مندرجہ بالا کالونیوں میں کمیونٹی ہال اور ڈسپنسری کے لیے پلاٹس مختص کئے گئے ہیں لیکن ان کالونیوں میں کمیونٹی ہال اور ڈسپنسری کا قیام متعلقہ محکمہ جات نے مکمل کرنا ہے محکمہ نے صرف پلاٹ متعلقہ محکمہ کو دینا ہے کمیونٹی ہال اور ڈسپنسری کی تعمیر ہاؤسنگ کے Preview میں شامل نہ ہے۔

(ج) یہ درست ہے کہ مفاد عامہ کے لیے پلاٹس دونوں اسکیموں میں موجود ہیں۔ کمیونٹی سنٹر ہاؤسنگ کالونی نمبر 1 میں ہے اور ہاؤسنگ کالونی نمبر 2 میں نہیں ہے۔

(د) یہ پلاٹس محکمہ کے کنٹرول میں ہیں۔

(ه) قواعد کے مطابق:-

جملہ پلاٹس ہائے محکمہ پالیسی (Disposal of Community Site 1999) کے تحت الاٹ کیے جائیں گے۔

سکول ایجوکیشن ڈیپارٹمنٹ کو الاٹ کئے جاتے ہیں۔

ڈسپنسری ہیلتھ ڈیپارٹمنٹ کو الاٹ کی جاتی ہے۔

کمیونٹی سنٹر سوشل ویلفیئر ڈیپارٹمنٹ کو الاٹ کئے جاتے ہیں۔

(تاریخ وصولی جواب 11 اکتوبر 2017)

لاہور شہر میں تفریحی پارکوں سے متعلقہ تفصیلات

*9134: محترمہ شنیلاروت: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

(الف) لاہور شہر میں کتنے تفریحی پارک کس کس جگہ ہیں، تفصیل بتائی جائے؟

(ب) ان کی دیکھ بھال کے لئے کونسا محکمہ / ادارہ کام کرتا ہے فی پارک میں دیکھ بھال کے لئے کتنے ملازم کام کرتے ہیں اور سالانہ کتنا خرچ آتا ہے۔ تفصیل سے آگاہ کیا جائے؟

(تاریخ وصولی 14 اپریل 2017 تاریخ ترسیل 18 جون 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف) لاہور شہر میں چھوٹے بڑے 813 پارکس ہیں۔ تفصیل ایوان کی میز پر رکھ دی گئی ہے۔

(ب) ان پارکس کی دیکھ بھال کرنے والے ادارہ کا نام پارکس اینڈ ہارٹیکلچر اتھارٹی لاہور ہے اس اتھارٹی کے کل ملازمین 7989 ہیں مختلف پارکوں میں عملہ کی تعداد پارک کی وسعت کے مطابق تعین کی جاتی ہے جو

کہ 3 سے لے کر 100 ملازم سے زائد تک ہو سکتی ہے۔ پی ایچ اے کا سال 17-2016 کا

کل 2549.138 ملین روپے ہے جس میں تمام ترقیاتی اور غیر ترقیاتی اخراجات شامل ہیں۔

(تاریخ وصولی جواب 28 ستمبر 2017)

پی پی 122 سیالکوٹ میں پارکوں کی تعداد اور ان کی تفصیلات

*9148: چودھری محمد اکرام: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

(الف) پی پی 122 سیالکوٹ میں کتنے پارک کہاں کہاں، کتنے رقبہ پر مشتمل ہیں اور ان پارکوں میں مردوں

، عورتوں اور بچوں کے لئے کون کون سی سہولیات موجود ہیں تفصیل سے آگاہ کریں؟

(ب) پی پی 122 سیالکوٹ میں حکومت کوئی نیا پارک بنانے کا ارادہ رکھتی ہے تو اس کے لئے کتنی رقم مختص

کی جا رہی ہے اگر نہیں تو اس کی وجوہات کیا ہیں؟

(ج) اس وقت سیالکوٹ میں کتنی ہاؤسنگ سوسائٹیز کتنے ایکڑ پر محیط ہیں ان میں کتنی منظور شدہ اور کتنی

غیر قانونی ہیں غیر قانونی سوسائٹیز کے خلاف کیا کارروائی کی گئی تفصیل سے آگاہ کریں؟

(د) کیا حکومت سیالکوٹ میں آشیانہ ہاؤسنگ سکیم شروع کرنے کا ارادہ رکھتی ہے اگر ہاں تو کب تک شروع

کرنے کا ارادہ ہے تفصیل سے آگاہ کریں؟

(تاریخ وصولی 14 اپریل 2017 تاریخ ترسیل 18 جون 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف) پی پی 122 میں موجود پارک کی تفصیل درج ذیل ہے:

1- گلشن اقبال پارک، رقبہ 18 ایکڑ

سہولیات: جاگنگ ٹریک، کنٹین، اوپن ایرجم، سی سی ٹی وی کیمرہ جات، سکیورٹی سٹاف، بیچ و غیرہ، پینے کا صاف پانی، لان وغیرہ۔

2- حیدر پارک، رقبہ 1.75 ایکڑ

سہولیات: جاگنگ ٹریک، بیچ، پلے آئٹمز، لان، پینے کا صاف پانی، سکیورٹی گارڈ۔

3- قلعہ پارک، رقبہ 1.50 ایکڑ

سہولیات: جاگنگ ٹریک، لان وغیرہ۔

4- فیملی پارک قلعہ، رقبہ 2 کنال

سہولیات: جاگنگ ٹریک، لان، بیچ، جھولے وغیرہ

5- شوالہ پارک، رقبہ 1 ایکڑ

سہولیات: جاگنگ ٹریک، لان، پینے کا صاف پانی، بیچ، چوکیدار وغیرہ۔

(ب) میونسپل کارپوریشن سیالکوٹ نے موجودہ مالی سال 2017-18 میں گرین سیٹس و پارکس کی

خوبصورتی کے لئے

مبلغ ایک کروڑ کی رقم مختص کی ہے۔

(ج) میونسپل کارپوریشن سیالکوٹ میں 3 عدو ہاؤسنگ سکیمز ہیں اور 11 عدولینڈ سب ڈویژن ہائے واقع ہیں

تفصیل درج ذیل ہے۔

(1) میگ ٹاؤن، کشمیر روڈ پکا گڑھا: مذکورہ ہاؤسنگ سکیم منظور شدہ ہے اور 462 کنال 10 مرلہ رقبہ پر محیط ہے۔

(2) گلشن توحید ٹاؤن، ڈیفنس روڈ میانہ پورہ: مذکورہ ہاؤسنگ سکیم نامنظور شدہ ہے اور 113 کنال 05 مرلہ

06 سرسہاہی رقبہ پر محیط ہے۔ مذکورہ نامنظور شدہ کالونی میں رقبہ کی رجسٹریشن / رجسٹری / انتقال وغیرہ پر

پابندی عائد کروائی جا چکی ہے۔

(۳)۔ سلیم بریار کالونی، جموں روڈ تلواڑہ مغلاں: مذکورہ ہاؤسنگ سکیم نامنظور شدہ ہے اور 105 کنال 08 مرلہ رقبہ پر محیط ہے۔ مذکورہ نامنظور شدہ کالونی میں رقبہ کی رجسٹریشن / رجسٹری / انتقال وغیرہ پر پابندی عائد کروائی جا چکی ہے۔

(۴)۔ زیشان کالونی، کشمیر روڈ پکا گڑھا: مذکورہ لینڈ سب ڈویژن نامنظور شدہ ہے اور 43 کنال 10 مرلہ رقبہ پر محیط ہے۔

(۵)۔ روبی ولاز، کشمیر روڈ پکا گڑھا: مذکورہ لینڈ سب ڈویژن نامنظور شدہ ہے اور 29 کنال 8.5 مرلہ رقبہ پر محیط ہے۔

(۶)۔ راشد غلام حسین سکیم، دو برجی ملیاں: مذکورہ لینڈ سب ڈویژن نامنظور شدہ ہے اور 52 کنال 15 مرلہ 01 سرسہائی رقبہ پر محیط ہے۔

(۷)۔ رحمان ٹاؤن، ایمن آباد روڈ: مذکورہ لینڈ سب ڈویژن نامنظور شدہ ہے اور 42 کنال 12 مرلہ رقبہ پر محیط ہے۔

(۸)۔ انور ہاؤسنگ سکیم، موضع تلواڑہ مغلاں: مذکورہ لینڈ سب ڈویژن نامنظور شدہ ہے اور 9 کنال 18 مرلہ 5.5 سرسہائی رقبہ پر محیط ہے۔ مذکورہ نامنظور شدہ لینڈ سب ڈویژن میں رقبہ کی رجسٹریشن / رجسٹری / انتقال وغیرہ پر پابندی عائد کروائی جا چکی ہے۔

(۹)۔ ڈیفنس ہومز، موضع تلواڑہ مغلاں: مذکورہ لینڈ سب ڈویژن نامنظور شدہ ہے اور 45 کنال 5 مرلہ 5 سرسہائی رقبہ پر محیط ہے۔ مذکورہ نامنظور شدہ لینڈ سب ڈویژن میں رقبہ کی رجسٹریشن / رجسٹری / انتقال وغیرہ پر پابندی عائد کروائی جا چکی ہے۔

(۱۰)۔ ڈیفنس ولاز، موضع تلواڑہ مغلاں: مذکورہ لینڈ سب ڈویژن نامنظور شدہ ہے اور 89 کنال 15 مرلہ 1 سرسہائی رقبہ پر محیط ہے۔ مذکورہ نامنظور شدہ لینڈ سب ڈویژن میں رقبہ کی رجسٹریشن / رجسٹری / انتقال وغیرہ پر پابندی عائد کروائی جا چکی ہے۔

(۱۱)۔ کشمیر ولاز، کشمیر روڈ پکا گڑھا: مذکورہ لینڈ سب ڈویژن نامنظور شدہ ہے اور 29 کنال 7.5 مرلہ رقبہ پر محیط ہے۔ مذکورہ نامنظور شدہ لینڈ سب ڈویژن میں رقبہ کی رجسٹریشن / رجسٹری / انتقال وغیرہ پر پابندی عائد کروائی جا چکی ہے۔

(۱۲)۔ لطیف ولاز، پکا گڑھا: مذکورہ لینڈ سب ڈویژن نامنظور شدہ ہے اور 7 کنال 15 مرلہ رقبہ پر محیط ہے۔
مذکورہ نامنظور شدہ لینڈ سب ڈویژن میں رقبہ کی رجسٹریشن / رجسٹری / انتقال وغیرہ پر پابندی عائد کروائی جا
چکی ہے۔

(۱۳)۔ اعظم ٹاؤن، ایمن آباد روڈ: مذکورہ لینڈ سب ڈویژن نامنظور شدہ ہے اور 10 کنال رقبہ پر محیط ہے۔
مذکورہ نامنظور شدہ لینڈ سب ڈویژن میں رقبہ کی رجسٹریشن / رجسٹری / انتقال وغیرہ پر پابندی عائد کروائی جا
چکی ہے۔

(۱۴)۔ عمران عارف، پکا گڑھا: مذکورہ لینڈ سب ڈویژن نامنظور شدہ ہے اور 6 کنال 5 مرلہ رقبہ پر محیط ہے۔
مذکورہ نامنظور شدہ لینڈ سب ڈویژن میں رقبہ کی رجسٹریشن / رجسٹری / انتقال وغیرہ پر پابندی عائد کروائی جا
چکی ہے۔

(۱۵)۔ ڈیفنس سن فورٹ، پکا گڑھا: مذکورہ لینڈ سب ڈویژن نامنظور شدہ ہے اور 56 کنال رقبہ پر محیط ہے۔
مذکورہ نامنظور شدہ لینڈ سب ڈویژن میں رقبہ کی رجسٹریشن / رجسٹری / انتقال وغیرہ پر پابندی عائد کروائی جا
چکی ہے۔

(د) سیالکوٹ میں آشیانہ ہاؤسنگ سکیم بنانے کا ارادہ ہے جو کہ زمین کی فراہمی سے مشروط ہے۔ اس کا منصوبہ
وزیر اعلیٰ پنجاب کو جلد پیش کر دیا جائے گا۔

(تاریخ وصولی جواب 28 ستمبر 2017)

لاہور عزیز بھٹی ٹاؤن میں نیاسیورٹج ڈالنے سے متعلقہ تفصیلات

*9152: محترمہ حنا پرویز بٹ: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان
فرمائیں گے کہ:-

- (الف) عزیز بھٹی ٹاؤن لاہور کے کل کتنے علاقے ہیں جن میں سال 16-2015 میں نیاسیورٹج ڈالا گیا؟
(ب) مذکورہ ٹاؤن کے کتنے علاقے ایسے ہیں جن میں پرانا سیورٹج سسٹم ہے اور کتنے علاقے یا آبادیاں ایسی
ہیں جن میں سیورٹج سسٹم موجود نہیں ہے؟
(ج) کیا یہ درست ہے کہ سیورٹج سسٹم پرانا اور ضرورت کے لئے ناکافی ہونے کی وجہ سے اکثر بند رہتا ہے؟

(د) کیا حکومت عزیز بھٹی ٹاؤن لاہور کے تمام پرانے سیوریج سسٹم کو تبدیل کرنے کا ارادہ رکھتی ہے اگر ہاں تو کب تک سیوریج ڈالنے کا کام مکمل کر لیا جائے گا؟

(تاریخ وصولی 14 اپریل 2017 تاریخ ترسیل 18 جون 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف) عزیز بھٹی ٹاؤن واسالاہور میں سال 16-2015 کے دوران 16 علاقہ جات میں سیوریج ڈالا گیا ہے جن کی تفصیل ایوان کی میز پر رکھ دی گئی ہے۔

(ب) عزیز بھٹی ٹاؤن واسالاہور میں تمام علاقہ جات میں سیوریج سسٹم موجود ہے البتہ کچھ علاقے تنویرہ آباد، گوجہ پیر روڈ اور ملحقہ آبادیاں، الفیصل ٹاؤن، ہر بنس روڈ اور ملحقہ آبادیاں، مہر فیاض کالونی، نئی آبادی ہر بنس پورہ وغیرہ میں پرانا سسٹم موجود ہے جو کہ فنکشنل ہے۔

(ج) واساعزیز بھٹی ٹاؤن کے کچھ علاقہ میں پرانا سیوریج سسٹم موجود ہے لیکن وہ فنکشنل ہے۔ ان علاقوں میں سیوریج بندش کی شکایات کو محکمہ روزانہ کی بنیاد پر حل کرتا ہے اس کے علاوہ ان علاقوں میں واساشیڈول کے مطابق ڈیسلٹنگ کا عمل مکمل کیا جاتا ہے جس سے سیوریج سسٹم بہتر طریقے سے کام کرتا ہے۔

(د) واساعزیز بھٹی ٹاؤن کا تمام سیوریج سسٹم تبدیل کرنے کا ارادہ نہیں ہے۔ البتہ جن علاقوں میں پرانا سیوریج سسٹم موجود ہے ضرورت پڑنے پر تبدیل کر دیا جائے گا۔

(تاریخ وصولی جواب 11 اکتوبر 2017)

لاہور:- باغ جناح میں کنٹین کاٹینڈر سے متعلقہ تفصیلات

*9156: محترمہ حنا پرویز بٹ: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

(الف) باغ جناح لاہور کے اندر کتنی کنٹینز ہیں؟

(ب) جو کنٹینز باغ جناح کے اندر ہیں ان کاٹینڈر 2015 سے آج تک کب دیا گیا اور اس کا اشتہار کس اخبار میں دیا گیا ٹینڈرز کی تاریخ بیان فرمائیں نیز ٹھیکہ لینے والے ٹھیکیداروں کے ناموں کی لسٹ فراہم کی جائے؟

(ج) کیا یہ درست ہے کہ باغ کے اندر بغیر ٹینڈر کنٹینرز بنائی ہوئی ہے جس سے قومی خزانہ کو نقصان پہنچ رہا ہے؟

(د) ان کنٹینرز سے 2015 سے آج تک کتنی رقم حاصل ہوئی سال وار تفصیل بیان فرمائی جائے؟
(تاریخ وصولی 14 اپریل 2017 تاریخ ترسیل 18 جون 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف) باغ جناح لاہور کے اندر دو کینٹینرز (ا) گلشن ریسٹورنٹ بمعہ دو عدد سٹالز (ب) سپیشل چلڈرن پارک کینٹین ہیں۔

(ب) گلشن ریسٹورنٹ

(ا) گلشن ریسٹورنٹ کا ٹینڈر برائے عرصہ ایک سال (2015-07-01 تا 2016-06-30) کا اشتہار روزنامہ نوائے وقت مورخہ 12-06-2015 کو دیا گیا (کاپی ایوان کی میز پر رکھ دی گئی ہے) اس اشتہار کی بابت محمد امین عاطف ولد منظور حسین نے بذریعہ ٹینڈر مبلغ - /95,72,786 روپے میں ٹھیکہ حاصل کیا (ب) ٹھیکہ کی مدت برائے عرصہ ایک سال مکمل ہونے سے پہلے مذکورہ بالا ٹھیکیدار نے تحریری طور پر استدعا کی کہ وہ اپنا کاروبار ٹھیکہ بوجہ نقصان مزید چلانے سے قاصر ہے اور اپنی جمع شدہ سیکورٹی مبلغ - /10,00,000 روپے ضبط کرنے کے عوض ٹھیکہ منسوخ کرنے کا خواہش مند ہے۔ معاہدہ کی شق نمبر 25 کے تحت مجاز حاکم کی منظوری کے بعد ٹھیکہ منسوخ کر دیا گیا اور مذکورہ بالا سیکورٹی کی رقم بحق سرکار ضبط کر لی گئی۔

(ج) مذکورہ بالا منسوخی ٹھیکہ، اس ٹھیکہ کا ٹینڈر برائے عرصہ تین سال (2016-03-01 تا

2019-02-28) روزنامہ نوائے وقت مورخہ 25-01-2016 میں دوبارہ مشتہر ہوا (کاپی ایوان کی میز پر رکھ دی گئی ہے) اس اشتہار کی بابت فرخ محمود ولد چودھری محمد حسین نے بذریعہ ٹینڈر مبلغ - /50,00,000 روپے سالانہ کی بنیاد پر ٹھیکہ حاصل کیا۔ اشتہار اخبار اور فرد نیلامی کی کاپیاں ایوان کی میز پر رکھ دی گئی ہیں۔

سپیشل پرنسز پارک کنٹین

(ا) سپیشل پرسنز پارک کنٹین باغ جناح کے ٹھیکہ کا ٹینڈر برائے عرصہ ایک سال 2015-07-01 تا 2016-06-30) روزنامہ نوائے وقت مورخہ 2016-06-30 مشتہر ہوا اس ٹینڈر کی بابت اسد علی ولد محمد حسین خان نے کینٹین مذکورہ کا ٹھیکہ مبلغ -/6,85,000 روپے میں حاصل کیا۔ اشتہار اخبار اور فرد نیلامی کی کاپیاں ایوان کی میز پر رکھ دی گئی ہیں۔

(ب) مذکورہ بالا ٹھیکہ برائے کینٹین سپیشل پرسنز پارک کی مدت مکمل ہونے کے بعد متذکرہ ٹھیکہ

کے ٹینڈر کا اشتہار برائے عرصہ 2016-09-15 تا 2017-09-14 روزنامہ نوائے وقت مورخہ

2016-08-23 مشتہر ہوا اور اس ٹینڈر کی بابت فرخ محمود ولد چودھری محمد حسین نے مبلغ

-/6,10,000 روپے میں ٹھیکہ حاصل کیا۔ اشتہار اخبار اور فرد نیلامی کی کاپیاں ایوان کی میز پر رکھ دی

گئی ہیں۔

(ج) یہ درست نہ ہے کہ باغ کے اندر بغیر ٹینڈر کینٹینز بنائی ہوئی ہیں نیز اس ضمن میں قومی خزانہ کو کسی قسم کا نقصان نہ پہنچ رہا ہے۔

(د) ان کینٹینز سے 2015 سے آج تک حاصل ہونے والی رقم کی تفصیل درج ذیل ہے:-

گلشن ریسٹورنٹ

سال 2015 = -/33,93,197 روپے

سال 2016 = -/50,00,000 روپے

(دو اقساط) سال 2017 = -/25,00,000 روپے

سپیشل پرسنز پارک کینٹین

سال 2015 = -/13,50,000 روپے

سال 2016 = -/6,85,000 روپے

سال 2017 = -/6,10,000 روپے

(تاریخ وصولی جواب 28 ستمبر 2017)

لیہ: ہاؤسنگ کالونی کی زمین اور ناجائز قبضہ سے متعلقہ تفصیلات

*9197: چودھری اشفاق احمد: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

(الف) ہاؤسنگ کالونی لیہ کی کل زمین کتنی ہے؟

(ب) کتنی زمین اس کالونی کی کس کس محکمہ کوالاٹ کی گئی ہے؟

(ج) اس کالونی کی کتنی زمین پر کن کن افراد نے ناجائز قبضہ کر رکھا ہے ان کے نام، پتہ جات اور زیر قبضہ زمین بتائیں؟

(د) اس وقت اس کالونی میں کتنے پلاٹ خالی پڑے ہیں ان کے نمبر بتائیں؟

(تاریخ وصولی 29 اپریل 2017 تا تاریخ ترسیل 20 مئی 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف) پنجاب ہاؤسنگ اینڈ فزیکل پلاننگ ڈیپارٹمنٹ / موجودہ ہاؤسنگ اینڈ ٹاؤن پلاننگ ایجنسی لیہ کو 1825 ایکڑ 02 کنال اور 16 مرلہ زمین بروئے نوٹیفیکیشن مورخہ 03 فروری 1973 کو منتقل ہوئی۔

(ب)

مرلے	کنال	ایکڑ	محکمہ جات
13	01	381	ڈسٹرکٹ لمپلیکس لیہ
00	00	50	ایمپلائز کالونی
19	00	89	شوگر ملز لیہ
07	02	67	شوگر ملز کالونی لیہ
12	06	41	گورنمنٹ پولی ٹیکنیک انسٹی ٹیوٹ لیہ
00	00	42	گورنمنٹ ڈگری کالج بوائز لیہ
00	00	16	گورنمنٹ ڈگری کالج گرلز لیہ
07	04	02	گورنمنٹ ہائی سکول ٹی ڈی اے کالونی (بوائز) لیہ

07	04	02	گورنمنٹ ہائی سکول ٹی ڈی اے کالونی (گرلز) لیہ	
00	00	20	ڈسٹرکٹ ہیڈ کوارٹر لیہ	
00	00	10	ٹی ڈی اے ورکشاپ لیہ	
08	12	00	ٹی ڈی اے ورکشاپ سٹوریہ	
10	05	01	پاور ہاؤس واپڈالیہ	
00	00	14	سٹوربن & ایچ ٹائپ گودام لیہ	
00	00	51	ٹاؤن ہال	
00	04	07	قبرستان	
07	02	13	میونسپل کمیٹی لیہ	
00	00	11	کچی آبادی منظور آباد	
00	00	11	ابراہیم آباد	
07	06	20	یوسف آباد	
	15	09	00	محکمہ زراعت لیہ
	00	05	02	پولیس سٹیشن لیہ
	00	00	01	کارپٹ سنٹر لیہ
	00	05	02	ڈسٹرکٹ پبلک سکول لیہ (گرلز)
	00	00	05	ڈسٹرکٹ پبلک سکول لیہ (بوائز)
	14	03	00	کیونٹی سنٹر لیہ
	08	02	04	جنرل بس سٹینڈ لیہ
	13	03	00	واٹرورکس (میونسپل کمیٹی) لیہ
	08	05	137	سٹرکیس، گرین بیٹ، خالی جگہیں اور لیہ مائنر
	12	00	146	جوزمین ٹی ڈی اے نے فروخت کی
	00	04	27	وکلاء کالونی لیہ
	00	00	09	صدیق سنٹرل پارک لیہ

11	00	1276	کل رقبہ جو مختلف محکمہ جات کو منتقل ہوا
ناجاہرتقا بضمین	00	00	10
عدالت عالیہ ملتان میں کیس زیر سماعت ہے	00	00	03
			یوسف آباد 02 نزد ڈسٹرکٹ اکاؤنٹس آفس

(ج)

غریب آبادیہ	02	00	00	عدالت عالیہ ملتان میں زیر سماعت ہے
گرین ہیلٹ	21	01	09	
محمد انور علوی ولد نامعلوم نزد گرلز کالج لیہ	00	01	00	رجسٹرڈ FIR ہے
محمد عمران بھٹی ولد حق نواز (کانسٹیبل) نزد نیلم ہوٹل	00	00	100	رجسٹرڈ FIR ہے
بستی چھوہن لیہ برائے تجویز ہاؤسنگ سکیم نمبر 04 لیہ	31	--	--	عدالت ڈسٹرکٹ نج لیہ میں کیس زیر سماعت ہے

(د)

محبوب الہی نزد بستی چھوہن لیہ	37	04	00	عدالت عالیہ ملتان میں زیر سماعت ہے
بہار خانم زوجہ محمد سرور سکنتہ محلہ گجرانوالہ لیہ نزد گرلز کالج لیہ	15	04	00	عدالت عظمیٰ میں کیس زیر سماعت ہے
عبدالوہاب ولد محمد مشتاق نزد ڈی سی آفس روڈ لیہ	15	04	00	عدالت عظمیٰ میں کیس زیر سماعت ہے
کل پلاٹس	الٹ ہوئے	باقی پلاٹس		

ہاؤسنگ کالونی نمبر 01 لیہ	548	546	02 عدالتی مقدمہ	وزیر اعلیٰ کوٹہ
ہاؤسنگ کالونی نمبر 02 لیہ	599	510	89	نیلام عام
ہاؤسنگ کالونی نمبر 02 لیہ ایسٹینشن 1&2	250	20	230	نیلام عام
ہاؤسنگ کالونی نمبر 03 لیہ	739	488	251	نیلام عام
03 مرلہ ہاؤسنگ سکیم لیہ	1089	999	90	نیلام عام

(تاریخ وصولی جواب 11 اکتوبر 2017)

لاہور واسا کا بجٹ اور مستقل ملازمین سے متعلقہ تفصیلات

*9210: میاں محمد اسلم اقبال: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

(الف) واسا لاہور کا کل بجٹ مالی سال 17-2016 کا کتنا ہے اور اس کے مستقل / ورک چارج ملازمین کی تعداد کتنی ہے؟

(ب) پی پی 148 لاہور میں 14-2013 تا 17-2016 میں کتنی مالیت کے سیوریج / واٹر سپلائی اور فلٹریشن پلانٹ کے کام کئے گئے، تفصیلات سے آگاہ کیا جائے؟

(تاریخ وصولی 5 مئی 2017 تاریخ ترسیل 18 جولائی 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف) واسا کا کل بجٹ - / 13,673.323 ملین روپے ہے اور اس میں مستقل اور کنٹریکٹ ملازمین کی تعداد 6350 ہے اور اس میں ورک چارج ملازمین کی تعداد 1734 ہے۔

(ب) واسا لاہور نے پرانی، بوسیدہ اور گہری واٹر سپلائی کی لائنوں کو تبدیل کیا جس میں بسطامی روڈ اور اس کے ملحقہ سٹریٹ یوسی 90 پی پی 148، این اے 122 میں 13 ملین روپے کے واٹر سپلائی لائن تبدیل کرنے پر خرچ کئے گئے۔ اسی طرح UC 92 میں اسلام آباد کالونی اور اس کے ساتھ کے علاقوں میں واٹر سپلائی لائنیں تبدیل کرنے پر پانچ ملین روپے خرچ ہوئے۔ جب کہ سیوریج کی لائنوں کی تبدیلی کے لئے، پونچھ روڈ،

غزالی روڈ، محمود روڈ، اور ملحقہ ایریا سمن آباد کی سیوریج لائنیں تبدیل کرنے پر 143.06 ملین روپے خرچ کئے جبکہ محمدیہ سٹریٹ، حسن مارکیٹ، چاہ جمولا سمن آباد کی سیوریج لائن کو تبدیل کرنے اور سیوریج کی بہتری کے لئے 1.899 ملین روپے خرچ کئے اور پی پی 148 میں سات فلٹریشن پلانٹ ہیں۔

PP-148 کے علاقہ اچھرہ کے ملحقہ علاقہ میں سیوریج کا کام شاہ کمال روڈ، کچراواں روڈ، محمد پورہ چوک، رسول پارک، دھوبیل سٹریٹ، چائنہ سٹریٹ بوبلی پان شاپ پر کئے گئے ہیں۔ جن پر کل لاگت 2.57 ملین روپے آئی۔ اس کے علاوہ واٹر سپلائی لائنیں بھی بچھائی گئی ہیں۔ PP-148 میں جن میں سماج سٹریٹ، گلی نمبر 90، بوبلی والی گلی، بلال سٹریٹ، شاہ شرق سٹریٹ، نواب پورہ، راوی روڈ، یونین پارک، مین بازار مقبول روڈ ملحقہ گلیاں، اولیس قرنی روڈ، ملحقہ گلیاں، چودھری کالونی، گنج بخش روڈ نواب پور موڑ، رانجھا سٹریٹ، رشید سٹریٹ نزد حمزہ ہسپتال، شمع روڈ ملحقہ گلیاں شامل ہیں جن پر کل لاگت 6.24 ملین روپے آئی۔

PP-148 کے علاقے مزنگ میں سال 2013-14 سے 2016-17 سیوریج کے ترقیاتی کام تقریباً 11.20 ملین روپے کے ہوئے ہیں جو کہ 13۔ فاضلیہ جامعہ اشرفیہ شادمان سپر مارکیٹ اور عقب سٹی 42 کے علاقے بنتے ہیں۔ جب کہ واٹر سپلائی میں ترقیاتی کام 42.60 ملین روپے کے ہوئے ہیں جن میں اسلامیہ پارک، سعدی پارک، شادمان نمبر 1 اور فاضلیہ کالونی، شاہ جمال، احاطہ مول چند اور ملحقہ گلیاں شامل ہیں۔ اس میں فلٹریشن پلانٹ احاطہ مول چند نمبر 1 اور 2 شادمان مارکیٹ میں لگائے گئے ہیں۔

(تاریخ وصولی جواب 11 اکتوبر 2017)

ٹیکسلا شہر میں واٹر سپلائی کی منظور شدہ سکیموں سے متعلقہ تفصیلات

*9279: حاجی ملک عمر فاروق: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان

فرمائیں گے کہ:-

- (الف) ٹیکسلا شہر میں 2013 تا 2016 تک واٹر سپلائی کی کل کتنی سکیمیں شروع کی گئیں؟
- (ب) مذکورہ مدت کے دوران شروع کی جانے والی سکیموں میں کتنی اپنی مدت پر مکمل ہوئی اور کتنی ابھی تک نامکمل ہیں؟

(ج) ان سکیموں پر کل کتنی رقم خرچ ہوئی علیحدہ علیحدہ تفصیل سے بیان کریں نیز ان سکیموں میں کتنے واٹر ٹینک اور کتنے ٹیوب ویل کس کس جگہ لگائے گئے؟

(د) یہ سکیمیں محکمہ ہاؤسنگ کے تحت کام کر رہی ہیں یا TMA کو دے دی گئی ہیں اور کب سے؟
(ه) جو سکیمیں اپنے مقررہ وقت پر مکمل نہ ہوئی ہیں ان کی وجوہات بیان کریں نیز بروقت سکیمیں مکمل نہ کرنے پر حکومت ذمہ داروں کے خلاف کارروائی کرنے کا ارادہ رکھتی ہے؟

(تاریخ وصولی 25 مئی 2017 تاریخ ترسیل 7 جولائی 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ

(الف) ٹیکسلا شہر میں 2013 تا 2016 کے دوران محکمہ پبلک ہیلتھ انجینئرنگ کے تحت کوئی نئی واٹر سپلائی سکیم شروع نہیں کی گئی اور نہ ہی اس ضمن میں کوئی فنڈ جاری کئے گئے۔

(ب) کوئی نہیں

(ج) چونکہ ٹیکسلا شہر میں کوئی واٹر سپلائی شروع نہ کی گئی ہے لہذا اس کے مکمل یا نامکمل ہونے کا کوئی سوال نہ ہے۔

(د) چونکہ ٹیکسلا شہر میں کوئی واٹر سپلائی شروع ہی نہ کی گئی ہے لہذا اس کو TMA میں دینے کا سوال ہی پیدا نہیں ہوتا۔

(ه) متعلقہ نہ ہے۔

(تاریخ وصولی جواب 28 ستمبر 2017)

لاہور سائن بورڈ کی تعداد اور حاصل شدہ ریونیو سے متعلقہ تفصیلات

*9300 ڈاکٹر نوشین حامد: کیا وزیر ہاؤسنگ، شہری ترقی و پبلک ہیلتھ انجینئرنگ ازراہ نوازش بیان فرمائیں گے کہ:-

(الف) لاہور میں کل کتنے سائن بورڈ کن کن سٹرکوں پر لگائے گئے ہیں تفصیل بیان فرمائی جائے؟
(ب) مذکورہ سائن بورڈز سے 2015 سے لے کر آج تک کتنی آمدنی ہوئی ہے سال وار تفصیل بیان فرمائی جائے؟

(ج) ان سائن بورڈز پر اشتہار لگانے کا کیا طریقہ کار ہے وضاحت بیان فرمائی جائے؟
(تاریخ وصولی یکم جون 2017 تاریخ ترسیل 7 جولائی 2017)

جواب

وزیر ہاؤسنگ، شہری ترقی و پبلک ہیلتھ انجینئرنگ
(الف) لاہور میں کل سائن بورڈز / سکائی سائن کی تعداد 310 اور اس کی تفصیل ایوان کی میز پر رکھ دی گئی ہے۔

(ب) مذکورہ سائن بورڈز / سکائی سائن سے آمدنی کی تفصیل درج ذیل ہے۔

جنوری 2015 تا جون 2015	- 134.6 ملین روپے
جولائی تا جون 2015-16	- 281.0 ملین روپے
جولائی تا جون 2016-17	- 301.9 ملین روپے

(ج) PHA کے منظور شدہ ایڈورٹائزر ہی بورڈ لگانے کی درخواست دے سکتا ہے۔ محکمہ کارروائی اور لوکیشن دیکھنے کے بعد اس کی منظوری دی جاتی ہے۔ جس کے بعد ایڈورٹائزر بورڈ لگا کر اس پر تشہیر کیلئے مختلف کمپنیوں کو کرائے پر دیتا ہے جس پر محکمہ منظور شدہ ریٹ کے مطابق تشہیری فیس وصول کرتا ہے۔

(تاریخ وصولی جواب 28 ستمبر 2017)

رائے ممتاز حسین بابر
سیکرٹری

لاہور

23- اکتوبر 2017

بروز بدھ مورخہ 25- اکتوبر 2017 کو محکمہ ہاؤسنگ، شہری ترقی و پبلک ہیلتھ انجینئرنگ کے سوالات
و جوابات کی فہرست اور نام اراکین اسمبلی

نمبر شمار	نام رکن اسمبلی	سوالات نمبر
1	محترمہ خدیجہ عمر	5623-5622
2	محترمہ فائزہ احمد ملک	8997-8490
3	میاں طارق محمود	8567-8515
4	ڈاکٹر نوشین حامد	9300-8581
5	جناب محمد عارف عباسی	8779
6	میاں محمد اسلم اقبال	9210-8792
7	محمد ارشد ملک ایڈووکیٹ	8862
8	ڈاکٹر سید وسیم اختر	5565-2599
9	جناب احسن ریاض فنیانہ	8834-8583
10	محترمہ نجمہ بیگم	8741
11	نگہت شیخ	8886-8885
12	محترمہ سعدیہ سہیل رانا	8901
13	جناب محمد شعیب صدیقی	8905
14	رمیش سنگھ اروڑہ	8941
15	محترمہ راحیلہ انور	8947-8942
16	جناب آصف محمود	8968
17	محترمہ شنیلہ روت	9134-8974
18	محمد ثاقب خورشید	9090-9086
19	چودھری محمد اکرام	9148
20	محترمہ حناء پرویز بٹ	9156-9152
21	چودھری اشفاق احمد	9197
22	حاجی ملک عمر فاروق	9279

